

DIRETTIVI

DIRETTIVA (UE) 2019/1151 TAL-PARLAMENT EWROPEW U TAL-KUNSILL

tal-20 ta' Ġunju 2019

li temenda d-Direttiva (UE) 2017/1132 fir-rigward tal-użu ta' għodod u proċessi diġitali fil-liġi dwar il-kumpaniji

(Test b'rilevanza għaż-ŻEE)

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 50(1) u l-punti (b), (c), (f) u (g) tal-Artikolu 50(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislativ intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew ⁽¹⁾,

Filwaqt li jaġixxu skont il-proċedura leġislattiva ordinarja ⁽²⁾,

Billi:

- (1) Id-Direttiva (UE) 2017/1132 tal-Parlament Ewropew u tal-Kunsill ⁽³⁾ tistabbilixxi, inter alia, regoli dwar l-iżvelar u l-interkonnessjoni tar-reġistri ċentrali, kummerċjali u tal-kumpaniji tal-Istati Membri.
- (2) L-użu ta' għodod u proċessi diġitali biex attività ekonomika tinbeda b'mod aktar faċli, rapidu, effiċjenti fil-hin u kosteffettiv billi tiġi stabbilita kumpanija jew tinfetħ f'erġa ta' dik il-kumpanija fi Stat Membru ieħor, u biex tiġi provduta informazzjoni komprensiva u aċċessibbli dwar il-kumpaniji, huwa wiehed mill-prerekwiżiti għall-funzjonament effettiv, il-modernizzazzjoni u t-tnehhija tal-burokrazija żejda ta' suq intern kompetittiv u biex tiġi żgurata l-kompetittività u l-affidabbiltà tal-kumpaniji.
- (3) L-iżgurar ta' ambjent legali u amministrattiv ugwali għall-isfidi soċjali u ekonomiċi ġodda tal-globalizzazzjoni u d-diġitalizzazzjoni li jeżistu huwa essenzjali, minn naha, sabiex jiġu pprovduti s-salvagwardji neċessarji kontra l-abbuż u l-frodi u, min-naha l-oħra, biex jiġu segwiti objettivi bħall-promozzjoni tat-tkabbir ekonomiku, il-holqien tal-impjiegi u l-attrazzjoni tal-investiment lejn l-Unjoni Ewropea, li kollha joffru benefiċċji ekonomiċi u soċjali lis-soċjetà kollha kemm hi.
- (4) Bhalissa jeżistu differenzi sinifikanti bejn l-Istati Membri fir-rigward tad-disponibbiltà ta' għodod online għall-imprendituri u għall-kumpaniji sabiex ikunu jistgħu jikkomunikaw mal-awtoritajiet dwar kwistjonijiet tal-liġi dwar il-kumpaniji. Is-servizzi tal-Gvern elettroniku jvarjaw bejn Stat Membru u ieħor. Uħud mill-Istati Membri jipprovdu servizzi komprensivi u faċli għall-utenti li huma disponibbli għalkollox online, filwaqt li oħrajn mhumiex f'pożizzjoni li jipprovdu soluzzjonijiet online f'ċerti stadji ewlenin taċ-ċiklu tal-hajja ta' kumpanija. Pereżempju, xi Stati Membri jippermettu li biss l-iffurmar tal-kumpaniji, jew il-preżentazzjoni ta' bidliet għal dokumenti u informazzjoni mar-reġistru, isir fiżikament, oħrajn jippermettu li daww l-azzjonijiet isiru jew fiżikament jew online, u fxi Stati Membri oħra dawn jistgħu jsiru biss online.

⁽¹⁾ ĠU C 62, 15.2.2019, p. 24.

⁽²⁾ Il-pożizzjoni tal-Parlament Ewropew tat-18 ta' April 2019 (għadha mhijiex ippubblikata f'Il-Ġurnal Uffiċjali) u d-deċiżjoni tal-Kunsill tt-13 ta' Ġunju 2019.

⁽³⁾ Id-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji (ĠU L 169, 30.6.2017, p. 46).

- (5) Barra minn hekk, fir-rigward tal-aċċess għall-informazzjoni tal-kumpaniji, il-liġi tal-Unjoni tistipula li sett minimu ta' data dejjem irid jiġi pprovdut minghajr hlas. Madankollu, l-ambitu ta' tali informazzjoni jibqa' limitat. L-aċċess għal tali informazzjoni jvarja, b'aktar informazzjoni disponibbli minghajr hlas f'xi Stati Membri milli f'ohrajn, u b'hekk tinholoq sitwazzjoni ta' żbilanċ fl-Unjoni.
- (6) Il-Kummissjoni, fil-Komunikazzjoni tagħha "Strateġija ta' Suq Digitali Uniku għall-Ewropa" u fil-Komunikazzjoni tagħha "Pjan ta' Azzjoni għal Gvern elettroniku tal-UE 2016-2020: L-aċċellerazzjoni tat-trasformazzjoni digitali tal-gvern", enfasizzat ir-rwol tal-amministrazzjonijiet pubbliċi biex jgħinu lin-negozji biex jibdeu l-attivitajiet tagħhom faċilment, joperaw online u jespandu bejn fruntiera u ohra. Il-Pjan ta' Azzjoni tal-UE dwar il-Gvern elettroniku rrikonoxxa b'mod speċifiku l-importanza ta' titjib fl-użu tal-ghodod digitali fil-konformità mar-rekwiżiti relatati mal-liġi dwar il-kumpaniji. Barra minn hekk, fid-dikjarazzjoni ta' Tallinn dwar il-Gvern elettroniku tas-6 ta' Ottubru 2017, l-Istati Membri għamlu talba b'saħħitha biex jiżiedu l-isforzi għall-provvediment ta' proċeduri elettroniċi effiċjenti u li jirrivolvu madwar l-utent fl-Unjoni.
- (7) f'Ġunju 2017 bdiet topera l-interkonnessjoni tar-reġistri ċentrali, kummerċjali u tal-kumpaniji tal-Istati Membri, u b'hekk gie ffacilitat bil-kbir l-aċċess transfruntier għall-informazzjoni tal-kumpaniji fl-Unjoni u jippermetti lir-reġistri fl-Istati Membri jikkomunikaw ma' xulxin b'mod elettroniku rigward ċerti operazzjonijiet transfruntiera li jaffettwaw lill-kumpaniji.
- (8) Sabiex jiġu faċilitati l-formazzjoni tal-kumpaniji u r-reġistrazzjoni tal-fergħat, u sabiex jitnaqqsu l-ispejjeż, il-hin u l-piżijiet amministrattivi assoċjati ma' dawk il-proċessi, b'mod partikolari fil-każ ta' intrapriżi mikro, żgħar u ta' daqs medju ("SMEs") kif definiti fir-Rakkomandazzjoni tal-Kummissjoni 2003/361/KE ⁽⁴⁾, jenhtieg li jitpoġġew fis-seħh proċeduri li jippermettu li l-formazzjoni tal-kumpaniji u r-reġistrazzjoni tal-fergħat jitwettqu għalkollox online. Din id-Direttiva jenhtieg li ma tobbligax lill-kumpaniji jużaw dan it-tip ta' proċeduri. Jenhtieg madankollu li l-Istati Membri jkunu jistghu jiddeciedu li jagħmlu l-proċeduri online kollha, jew whud minnhom, mandatorji. L-ispejjeż u l-piżijiet attwali assoċjati mal-proċeduri ta' formazzjoni u reġistrazzjoni jirriżultaw mhux biss mit-tariffi amministrattivi imposti biex tiġi fformata kumpanija jew rreġistrata fergħa, iżda wkoll minn rekwiżiti oħrajn li jtaqlu l-proċess kollu, b'mod partikolari meta tkun meħtieġa l-preżenza fizika tal-applikant. Barra minn hekk, jenhtieg li l-informazzjoni dwar tali proċeduri tkun disponibbli online u minghajr hlas.
- (9) Ir-Regolament (UE) 2018/1724 tal-Parlament Ewropew u tal-Kunsill ⁽⁵⁾, li jistabbilixxi gateway digitali unika jipprevedi regoli generali għall-aċċess online għal informazzjoni, proċeduri u servizzi ta' assistenza rilevanti għall-funzjonament tas-suq intern. Din id-Direttiva tistabbilixxi regoli speċifiċi relatati mal-formazzjoni online ta' kumpanijib' responsabbiltà limitati, reġistrazzjoni tal-fergħat, u preżentazzjoni ta' dokumenti u informazzjoni minn kumpaniji u fergħat ("proċeduri online"), li mhumix koperti minn dan ir-Regolament. b'mod partikolari, jenhtieg li l-Istati Membri jipprovdu informazzjoni speċifika dwar proċeduri online previsti f'din id-Direttiva u mudelli tal-istrumenti tal-konstituzzjoni ("mudelli") fuq is-siti web aċċessibbli permezz tal-Gateway Digitali Unika.
- (10) Il-possibbiltà li l-formazzjoni tal-kumpaniji, ir-reġistrazzjoni tal-fergħat u l-preżentazzjoni tad-dokumenti u tal-informazzjoni jsiru kompletament online tippermetti lill-kumpaniji jużaw għodod digitali avvanzati fil-kuntatti tagħhom mal-awtoritajiet kompetenti tal-Istati Membri. Sabiex isahhu l-fiduċja, jenhtieg li l-Istati Membri jiżguraw li identifikazzjoni elettronika sigura u l-użu ta' servizzi fiduċjarji jkunu possibbli għal utenti nazzjonali kif ukoll għal utenti transfruntiera skont ir-Regolament (UE) Nru 910/2014 tal-Parlament Ewropew u tal-Kunsill ⁽⁶⁾. Barra minn hekk, sabiex tkun permessa l-identifikazzjoni elettronika transfruntiera, jenhtieg li l-Istati Membri jistabbilixxu skemi ta' identifikazzjoni elettronika li jipprevedu mezzi awtentikati ta' identifikazzjoni elettronika. Tali skemi nazzjonali se jintużaw bħala bażi għar-rikonossiment ta' mezzi ta' identifikazzjoni elettronika mahruġa fi Stat Membru iehor. Sabiex jiġi żgurat livell għoli ta' fiduċja f'sitwazzjonijiet transfruntiera, jenhtieg li jiġu rikonossuti biss il-mezzi ta' identifikazzjoni elettronika li jikkonformaw mal-Artikolu 6 tar-Regolament (UE) Nru 910/2014. f'kull każ, jenhtieg li din id-Direttiva tobbliga biss lill-Istati Membri sabiex jagħmlu possibbli l-formazzjonita' kumpaniji u r-reġistrazzjoni tal-fergħat tagħhom online u l-preżentazzjoni tad-dokumenti u l-informazzjoni online minn applikanti li huma ċittadini tal-Unjoni permezz tar-rikonossiment tal-mezzi tagħhom ta' identifikazzjoni elettronika. L-Istati Membri jenhtieg li jiddeciedu l-mod li bih il-mezzi ta' identifikazzjoni li huma jirrikonossu, inklużi dawk li ma jaqgħux taħt ir-Regolament (UE) Nru 910/2014, isiru disponibbli għall-pubbliku.

⁽⁴⁾ Ir-Rakkomandazzjoni tal-Kummissjoni 2003/361/KE tas-6 ta' Mejju 2003 fir-rigward tad-definizzjoni ta' intrapriżi mikro, żgħar u ta' daqs medju (ĠU L 124, 20.5.2003, p. 36).

⁽⁵⁾ Ir-Regolament (UE) 2018/1724 tal-Parlament Ewropew u tal-Kunsill tat-2 ta' Ottubru 2018 li jistabbilixxi gateway digitali unika li tipprowdi aċċess għal informazzjoni, għal proċeduri u għas-servizzi ta' assistenza u ta' soluzzjoni tal-problemi u li jemenda r-Regolament (UE) Nru 1024/2012 (ĠU L 295, 21.11.2018, p. 1).

⁽⁶⁾ Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jħassar id-Direttiva 1999/93/KE (ĠU L 257, 28.8.2014, p. 73).

- (11) Jenhtieg li l-Istati Membri jibqgħu liberi li jiddeċiedu liema persuna jew persuni jiġu kkunsidrati taht il-liġi nazzjonali bħala applikanti fir-rigward tal-proċeduri online tal-kumpaniji, dment li dan ma jillimitax il-kamp ta' applikazzjoni u l-oġettiv ta' din id-Direttiva.
- (12) Sabiex jiġu faċilitati proċeduri online għall-kumpaniji, jenhtieg li r-registri tal-Istati Membri jiżguraw li r-regoli dwar it-tariffi applikabbli għall-proċeduri online previsti f'din id-Direttiva jkunu trasparenti u jiġu applikati b'mod mhux diskriminatorju. Madankollu, ir-rekwiżit tat-trasparenza tar-regoli dwar it-tariffi jenhtieg li jkun mingħajr preġudizzju għal-libertà kuntrattwali, fejn tapplika, bejn l-applikanti u l-persuni li jgħinuhom fi kwalunkwe parti tal-proċeduri online, inkluża l-libertà li jinnegozjaw prezz xieraq għal servizzi bħal dawn.
- (13) It-tariffi imposti mill-registri jenhtieg li jiġu kkalkulati abbażi tal-ispejjeż tas-servizzi konċernati. Tali tariffi jistgħu, inter alia, ikopru wkoll l-ispejjeż ta' servizzi minuri mwettqa mingħajr hlas. Fil-kalkolu tal-ammont tagħhom, l-Istati Membri jenhtieg li jkunu intitolati jqisu l-ispejjeż kollha li għandhom x'jaqsmu mat-twettiq tal-proċeduri online, inkluż il-proporzjon tal-ispejjeż ġenerali li jista' jiġi attribwit lilha. Barra minn hekk, jenhtieg li Stati Membri jkunu permessi jimponu tariffi b'rata fissa u jiffissa l-ammont ta' tali tariffi għal perġodu indefinit, bil-kundizzjoni li jivverifika f'intervalli regolari li tali tariffi jibqgħu ma jeċċedux l-ispiża medja tas-servizzi kkonċernati. Jenhtieg li kwalunkwe tariffa għal proċeduri online imposta mir-registru fl-Istati Membri ma taqbiżx l-ispiża tal-irkupru tal-forniment ta' servizzi bħal dawn. Barra minn hekk, fejn it-tlestija għalkollox tal-proċedura tehtieg pagament, jenhtieg li jkun possibbli li l-hlas ikun jista' jsir permezz ta' servizzi ta' pagament transfruntiera disponibbli b'mod wiesa', bħall-karti ta' kreditu u t-trasferimenti bankarji.
- (14) Jenhtieg li l-Istati Membri jassistu lill-persuni li jfittxu li jiffurmaw kumpanija jew jirreġistraw fergħa billi jipprovdu ċerta informazzjoni permezz tal-Gateway Diġitali Unika u, meta huwa applikabbli, fuq il-Portal tal-Gustizzja Elettronika, b'mod konċiż u faċli għall-utent, rigward il-proċeduri u r-rekwiżiti relatati mal-formazzjoni ta' kumpaniji b'responsabbiltà limitata, ir-registrazzjoni tal-fergħat tagħhom, u l-preżentazzjoni ta' dokumenti u informazzjoni, ir-regoli relatati mal-iskwalifika tad-diretturi u harsa ġenerali dwar is-setgħat u r-responsabbiltajiet tal-korpi amministrattivi, maniġerjali u superviżorji tal-kumpaniji.
- (15) Jenhtieg li jkun possibbli li l-kumpaniji jiġu fformati kompletament online. Madankollu, jenhtieg li l-Istati Membri jkunu permessi jillimitaw il-formazzjoni online għal ċerti tipi ta' kumpaniji b'responsabbiltà limitata, kif speċifikat f'din id-Direttiva, minhabba l-komplessità tal-formazzjoni ta' tipi oħra ta' kumpaniji fil-liġijiet nazzjonali online. Fi kwalunkwe każ, jenhtieg li l-Istati Membri jistabbilixxu regoli dettaljati tal-formazzjoni. Jenhtieg li jkun possibbli li l-formazzjoni online titwettaq bil-preżentazzjoni tad-dokumenti jew informazzjoni f'forma elettronika, mingħajr preġudizzju materjali u r-rekwiżiti proċedurali tal-Istati Membri, inklużi dawġ relatati mal-proċeduri legali għat-tfassil tal-istrumenti tal-kostituzzjoni, u l-awtentiċità, il-preċiżjoni, l-affidabbiltà u l-forma ġuridika xierqa ta' dokumenti jew informazzjoni li huma preżentati. Madankollu, dawġ ir-rekwiżiti materjali u proċedurali jenhtieg li ma jagħmlux impossibbli l-proċeduri online, b'mod partikolari dawġ għall-formazzjoni online ta' kumpanija u r-registrazzjoni online ta' fergħa. Fejn il-ksib ta' kopji elettronici ta' dokumenti li jissodisfaw ir-rekwiżiti tal-Istati Membri mhux teknikament possibbli, jaf ikunu mehtieġa, eċċezzjonalment, id-dokumenti f'forma stampata.
- (16) Fejn ikunu twettqu l-formalitajiet kollha mehtieġa għall-formazzjoni online ta' kumpanija, inkluż r-rekwiżit li d-dokumenti u l-informazzjoni kollha jiġu pprovduti b'mod korrett mill-kumpanija, il-formazzjoni online quddiem kwalunkwe awtorità jew kwalunkwe persuna jew korp responsabbli taht il-liġi nazzjonali biex jittrattaw kwalunkwe aspekt tal-proċeduri online, jenhtieg li tkun rapida. Madankollu, f'każijiet fejn ikun hemm dubji dwar it-twettiq tal-formalitajiet neċessarji, inkluża l-identità kkonċernata ta' applikant, il-legalità tal-isem tal-kumpanija, l-iskwalifika ta' direttur jew il-konformità ta' kwalunkwe informazzjoni jew dokument oħra b'rekwiżiti legali, jew f'każijiet ta' suspett ta' frodi jew abbuż, il-formazzjoni online tista' tiehu aktar żmien, u l-iskadenza għall-awtoritajiet jenhtieg li ma tibdiex qabel ma jkun hemm konformità ma' tali formalitajiet. Fi kwalunkwe każ, meta ma jkunx possibbli li l-proċedura titwettaq għalkollox sal-iskadenza, l-Istati Membri jenhtieg li jiżguraw li l-applikant jiġi notifikat dwar ir-raġunijiet għal kwalunkwe dewmien.
- (17) Sabiex tiġi żgurata l-formazzjoni online f'hinha ta' kumpanija jew r-registrazzjoni online ta' fergħa, jenhtieg li l-Istati Membri ma jagħmlux il-formazzjoni jew ir-registrazzjoni kundizzjonali fuq il-kisba ta' kwalunkwe liċenzja jew awtorizzazzjoni qabel ma tkun tista' titlesta għalkollox dik il-formazzjoni jew ir-registrazzjoni hlief meta dan ikun ipprovdut fil-liġi nazzjonali għall-fini tal-iżgurar ta' sorveljanza xierqa ta' ċerti attivitajiet. Wara l-formazzjoni jew ir-registrazzjoni, jenhtieg li l-liġi nazzjonali tirregola s-sitwazzjonijiet fejn kumpaniji jew fergħat ma jistgħux iwettqu ċerti attivitajiet mingħajr ma jiksbu liċenzja jew awtorizzazzjoni.

- (18) Sabiex jiġu assistiti n-negozji, u b'mod partikolari l-SMEs, fl-istabbiliment tan-negozju, jenhtieg li jkun possibbli li tiġi ifformata kumpanija privata b'responsabbiltà limitata bl-użu ta' mudelli li jenhtieg li jkun disponibbli online. L-Istati Membri jenhtieg li jiżguraw li tali mudelli jkun jistgħu jintużaw għal formazzjonijiet online, u jenhtieg li jibqgħu liberi li jiddeterminaw il-valur legali tagħhom. Tali mudelli jistgħu jinkludu sett definit minn qabel ta' għażliet skont il-liġi nazzjonali. Jenhtieg li l-applikanti jkun jistgħu jagħżlu bejn l-użu ta' dan il-mudell jew il-formazzjoni ta' kumpanija bi strumenti tal-kostituzzjoni mfassla apposta, u l-Istati Membri jenhtieg li jkollhom l-għażla li jipprovdu wkoll mudelli għal tipi oħra ta' kumpaniji.
- (19) Sabiex jiġu rispettati t-tradizzjonijiet eżistenti rigward il-liġi dwar il-kumpaniji tal-Istati Membri, huwa importanti li tkun permessa flessibilità fir-rigward tal-mod li bih jipprovdu sistema kompletament online tal-formazzjoni ta' kumpaniji, tar-reġistrazzjoni ta' ferġat u tal-preżentazzjoni ta' dokumenti u informazzjoni, inkluż fir-rigward tar-rwol tan-nutara jew l-avukati fi kwalunkwe parti minn tali proċeduri online. Jenhtieg li kwistjonijiet li jikkonċernaw proċeduri online li mhumx regolati f'din id-Direttiva jkomplu jkun regolati mil-liġi nazzjonali.
- (20) Barra minn hekk, sabiex jiġu indirizzati l-frodi u l-htif tal-kumpaniji u jiġu pprovduti salvagwardji għall-affidabbiltà ta' dokumenti u informazzjoni li tinsab f'reġistri nazzjonali, id-dispożizzjonijiet li jikkonċernaw il-proċeduri online previsti f'din id-Direttiva jenhtieg li jinkludu wkoll verifiki tal-identità u l-kapaċità ġuridika ta' persuni li qegħdin ifittxu li jiffurmaw kumpanija jew jirreġistraw ferġha jew li jipprezentaw dokumenti u informazzjoni. Dawk il-kontrolli jistgħu jkun parti mill-verifika tal-legalità mehtieġa minn xi Stati Membri. L-iżvilupp u l-adozzjoni tal-mezzi u l-metodi għat-twettieq ta' dawn il-kontrolli jenhtieg li jithallew fidejn l-Istati Membri. Għal dak il-ghan, jenhtieg li l-Istati Membri jkun jistgħu jirrikjedu l-involviment ta' nutara jew avukati fi kwalunkwe parti mill-proċeduri online. Madankollu, dan it-tip ta' involviment jenhtieg li ma jipprevjenix it-tlestija tal-proċedura online mill-bidu sal-aħhar.
- (21) Fejn ikun ġustifikat għal raġunijiet ta' interess pubbliku li jiġi pprevenut l-użu hażin jew l-alterazzjoni tal-identità, jew li jiġi żgurat li r-regoli dwar il-kapaċità ġuridika u dwar l-awtorità tal-applikanti li jirrappreżentaw kumpanija jitharsu, jenhtieg li l-Istati Membri jithallew jiehdu miżuri, f'konformità mal-liġi nazzjonali, li jistgħu jirrikjedu l-preżenza fiżika tal-applikant quddiem kwalunkwe awtorità jew persuna jew korp responsabbli taht il-liġi nazzjonali biex jitrattaw kwalunkwe aspett tal-proċeduri online tal-Istati Membri fejn il-kumpanija u ferġha għandha tiġi fformata u fejn ferġha għandha tiġi rreġistrata. Madankollu, preżenza fiżika bħal din jenhtieg li ma tkunx mehtieġa b'mod sistematiku, iżda biss fuq bażi ta' każ b'każ, fejn ikun hemm raġunijiet li jqajmu suspett ta' falsifikazzjoni tal-identità tal-applikant, jew nuqqas ta' konformità mar-regoli dwar il-kapaċità ġuridika u l-awtorità tal-applikanti li jirrappreżentaw kumpanija. Jenhtieg li tali suspett ikun ibbażat fuq informazzjoni disponibbli għall-awtoritajiet jew persuni jew korpi responsabbli taht il-liġi nazzjonali biex iwettqu dawn it-tipi ta' kontrolli. F'każ li tkun mehtieġa preżenza fiżika, l-Istati Membri jenhtieg li jiżguraw li kwalunkwe pass ieħor tal-proċedura jista' jitwettagħ online. Jenhtieg li l-kunċett tal-kapaċità ġuridika jinftehem li jinkludi l-kapaċità li tittiehed azzjoni.
- (22) L-Istati Membri għandhom ikunu jistgħu wkoll jippermettu lill-awtoritajiet kompetenti, persuni jew korpi tagħhom jiverifikaw, permezz ta' kontrolli elettronici komplementari tal-identità, il-kapaċità ġuridika u l-legalità, jekk ġewx issodisfati l-kundizzjonijiet kollha mehtieġa għall-formazzjoni tal-kumpaniji. Tali kontrolli jistgħu jinkludu, inter alia, vidjokonferenzi jew mezzi oħra online li jipprovdu konnessjoni awdjoviziva f'hin reali.
- (23) Sabiex jiżguraw li l-persuni kollha li jinteraġixxu mal-kumpaniji huma mharsa, jenhtieg li l-Istati Membri jkun kapaċi jipprevjenu mġiba frodolenti jew imġiba abbużiva oħra billi jirrifjutaw il-hatra ta' persuna bħala direttur ta' kumpanija, filwaqt li titqies mhux biss l-imġiba preċedenti ta' dik il-persuna fit-territorju tagħha stess, iżda fejn stabbiliti taht il-liġi nazzjonali, anke informazzjoni pprovduta minn Stati Membri oħra. L-Istati Membri jenhtieg għalhekk, li jkun permissi jitolbu informazzjoni minghand Stati Membri oħra. It-twegiba tista' tikkonsisti jew f'informazzjoni dwar skwalifika fis-sehh jew informazzjoni oħra li tkun rilevanti għal skwalifika fl-Istat Membru li rċieva t-talba. Jenhtieg li tali talbiet għall-informazzjoni jkun possibbli permezz tas-sistema ta' interkonnessjoni tar-reġistri. F'dak ir-rigward, l-Istati Membri jenhtieg li jkun hielsa li jagħżlu l-aħjar mod biex jiġbru din l-informazzjoni, bħala pereżempju billi jiġbru l-informazzjoni rilevanti minn kwalunkwe reġistru jew postijiet oħra fejn tkun maħżuna f'konformità mar-regoli nazzjonali tagħhom jew billi jgħallu reġistri apposta jew taqsimiet apposta f'reġistri kummerċjali. Fejn tkun mehtieġa aktar informazzjoni, pereżempju dwar il-perjodu ta' skwalifika jew ir-raġunijiet għaliha, l-Istati Membri għandhom ikunu permissi jipprovdu l-informazzjoni permezz tas-sistemi kollha disponibbli tal-iskambju ta' informazzjoni, f'konformità mal-liġijiet nazzjonali. Madankollu, din id-Direttiva jenhtieg li ma tohloqx obbligu li tintalab informazzjoni bħal din f'kull każ. Barra minn hekk, il-possibbiltà li titqies l-informazzjoni dwar skwalifika fi Stat Membru ieħor jenhtieg li ma tobbligax lill-Istati Membri jirrikonossu skwalifiki fis-sehh fi Stati Membri oħra.

- (24) Sabiex ikun żgurat li l-persuni kollha li jinteraġixxu ma' kumpaniji jew ferghat huma mharsa u li tiġi pprevenuta mgħiba frodulent li jwiegħu abbużiva oħra, huwa importanti li l-awtoritajiet kompetenti fl-Istati Membri jkunu jistgħu jivverifikaw jekk il-persuna li għandha tiġi mahtura bħala direttur tkunx ipprojbata milli twettaq id-dmijiet ta' direttur. Għal dak il-ghan, l-awtoritajiet kompetenti jenhtieg li jkunu jafu wkoll jekk il-persuna konċernata hijiex inkluża f'xi wiehed mir-registri rilevanti għall-iskwalifika ta' diretturi fi Stati Membri oħra, permezz tas-sistema tal-interkonnessjoni tar-registri kummerċjali. Ir-registri, l-awtoritajiet jew persuni jew korpi responsabbli taht il-liġi nazzjonali li jitrattaw kwalunkwe aspekt tal-proċeduri online jenhtieg li ma jahżnux data personali ta' dan it-tip għal żmien itwal minn dak li hu neċessarju biex jivvalutaw l-eligibbiltà tal-persuna li għandha tiġi mahtura bħala direttur. Madankollu, tali entitajiet jista' jkollhom bżonn jahżnu tali informazzjoni għal perjodu ta' żmien itwal għall-fini tar-rieżami possibbli ta' deċiżjoni negattiva. Fi kwalunkwe każ, il-perjodu taż-żamma jenhtieg li ma jeċċedix il-perjodu stipulat fir-regoli nazzjonali dwar iż-żamma ta' kwalunkwe data personali relatata mal-formazzjoni ta' kumpanija jew ir-registrazzjoni ta' fergħa jew il-preżentazzjoni relatata ta' dokumenti u informazzjoni.
- (25) L-obbligi previsti f'din id-Direttiva relatati mal-formazzjoni online tal-kumpaniji u mar-registrazzjoni online tal-ferghat jenhtieg li jkunu mingħajr preġudizzju għal kwalunkwe formalità oħra mhux relatata mal-liġi dwar il-kumpaniji li dik il-kumpanija trid twettaq sabiex tibda topera skont il-liġi tal-Unjoni u l-liġi nazzjonali.
- (26) Bhal b'formazzjoni online tal-kumpaniji u tar-registrazzjoni online tal-ferghat, sabiex jitnaqqsu l-ispejjeż u l-piżijiet fuq il-kumpaniji, jenhtieg li jkun possibbli wkoll, matul iċ-ċiklu tal-ħajja tal-kumpaniji, li jiġu preżentati dokumenti u informazzjoni kompletament online lir-registri nazzjonali. Fl-istess hin, jenhtieg li l-Istati Membri jkunu liberi biex jippermettu li d-dokumenti u l-informazzjoni jiġu ppreżentati b'mezzi oħra, inkluż f'format stampat. Barra minn hekk, jenhtieg li l-iżvelar ta' dik l-informazzjoni ta' kumpanija jsir ladarba l-informazzjoni ssir disponibbli pubblikament f'dawk ir-registri nazzjonali, peress li issa dawn ikunu interkonnessi u jipprovdu punt ta' referenza komprensiv għall-utenti. Sabiex jiġi evitat tfixkil fis-sistemi eżistenti tal-iżvelar, jenhtieg li l-Istati Membri jkollhom l-għażla li jipubblikaw ukoll l-informazzjoni kollha ta' kumpanija jew parti minnha f'gazzetta nazzjonali, filwaqt li fl-istess hin jiżguraw li l-informazzjoni tintbagħat b'mod elettroniku mir-registru lil dik il-gazzetta nazzjonali. Din id-Direttiva jenhtieg li ma toqotx ir-regoli nazzjonali relatati mal-valur legali tar-registru u r-rwol tal-gazzetta nazzjonali.
- (27) Sabiex jiġi facilitat il-mod kif jista' jsir tiftix fl-informazzjoni maħżuna mir-registri nazzjonali u tiġi skambjata ma' sistemi oħra, jenhtieg li l-Istati Membri jiżguraw li wara li jkun skada l-perjodu ta' tranżizzjoni rilevanti, id-dokumenti u l-informazzjoni kollha pprovduti lil kwalunkwe awtorità jew persuna jew korp responsabbli skont il-liġi nazzjonali biex jitrattaw kwalunkwe aspekt tal-proċeduri online bħala parti mill-proċeduri online previsti f'din id-Direttiva, li jistgħu jinħażnu mir-registri f'format li jinqara mill-magni u li tista' ssir tiftixija fih, jew inkella bħala data strutturata. Dak ifisser li l-format tal-fajl jenhtieg li jkun strutturat b'tali mod li l-applikazzjonijiet tas-softwer ikunu jistgħu jidentifikaw, jirrikonossu u jisiltu faċilment id-data specifika u l-istruttura interna tagħha. Ir-rekwiżit biex jiġi żgurat li l-format ta' dokumenti u informazzjoni jippermetti t-tiftix jenhtieg li ma jinkludix firem skennjati jew data oħra li mhix adatta biex tinqara mill-magni. Peress li dan jista' jirrikjedi bidliet fis-sistemi ta' informazzjoni eżistenti tal-Istati Membri, jenhtieg li jkun hemm perjodu itwal ta' traspożizzjoni għal dan ir-rekwiżit.
- (28) Sabiex inaqqsu l-ispejjeż u l-piż amministrattiv u t-tul tal-proċeduri fuq il-kumpaniji, jenhtieg li l-Istati Membri japplikaw il-prinċipju ta' "darba biss" fil-qasam tal-liġi dwar il-kumpaniji, li huwa stabbilit fl-Unjoni, kif evidenzjat, inter alia, mir-Regolament (UE) 2018/1724, il-Pjan ta' Azzjoni dwar il-Gvern Elettroniku tal-Kummissjoni Ewropea u d-Dikjarazzjoni ta' Tallinn dwar il-Gvern Elettroniku. L-applikazzjoni tal-prinċipju ta' "darba biss" timplika li l-kumpaniji ma jiġux mitluba jipprezentaw l-istess informazzjoni lill-awtoritajiet pubbliċi iktar minn darba. Pereżempju, jenhtieg li l-kumpaniji ma jkollhomx għalfejn jipprezentaw l-istess informazzjoni lir-registru nazzjonali u lill-gazzetta nazzjonali. Minflok, jenhtieg li r-registru jipprovdi l-informazzjoni diġà pprezentata direttament lill-gazzetta nazzjonali. Bl-istess mod, meta kumpanija tkun iffurmata fi Stat Membru u tkun trid tirreġistra fergħa fi Stat Membru ieħor, jenhtieg li jkun possibbli għall-kumpanija li tagħmel użu mid-dokumenti jew l-informazzjoni ppreżentati qabel lil registru. Barra minn hekk, meta kumpanija tkun iffurmata fi Stat Membru iżda jkollha fergħa fi Stat Membru ieħor, jenhtieg li jkun possibbli li l-kumpanija tippreżenta ċerti bidliet fl-informazzjoni tal-kumpanija tagħha lir-registru ta' fejn hi registrata biss, mingħajr il-bżonn li tippreżenta l-istess informazzjoni lir-registru ta' fejn hi registrata l-fergħa. Minflok, informazzjoni bħal bidla fisem il-kumpanija jew bidla fl-uffiċċju registrat tal-kumpanija jenhtieg li tiġi skambjata b'mod elettroniku, bejn ir-registru ta' fejn hi registrata l-kumpanija u r-registru ta' fejn hi registrata l-fergħa bl-użu tas-sistema ta' interkonnessjoni tar-registri.

- (29) Sabiex jiġi żgurat li tkun disponibbli informazzjoni konsistenti u aġġornata dwar il-kumpaniji fl-Unjoni u biex tkompli tiżdied it-trasparenza, jenhtieg li jkun possibbli li tintuża l-interkonnessjoni tar-registri biex tiġi skambjata informazzjoni dwar kwalunkwe tip ta' kumpanija preżenti fir-registri tal-Istati Membri, f'konformità mal-liġi nazzjonali. Jenhtieg li l-Istati Membri jkollhom l-għażla li jagħmlu l-kopji elettronici tad-dokumenti u tal-informazzjoni ta' dawk it-tipi ta' kumpaniji ohrajn disponibbli anke permezz ta' dik is-sistema ta' interkonnessjoni tar-registri.
- (30) Fl-interess tat-trasparenza u l-protezzjoni tal-interessi tal-ħaddiema, tal-kredituri u tal-azzjonisti minoritarji u biex jippromwovu l-fiducia fi tranżazzjonijiet ta' negozju, inkluż dawk ta' natura transfruntiera fi hdan is-suq intern, huwa importanti li investituri, partijiet ikkonċernati, imsieħba fin-negozju u awtoritajiet ikunu jistgħu jaċċessaw b'mod faċli l-informazzjoni ta' kumpanija. Biex titjieb l-aċċessibbiltà ta' dik l-informazzjoni, jenhtieg li aktar informazzjoni tkun disponibbli mingħajr hlas fl-Istati Membri kollha. Jenhtieg li tali informazzjoni tinkludi l-istatus tal-kumpanija u informazzjoni dwar il-fergħat tagħha fi Stati Membri ohra, kif ukoll informazzjoni dwar il-persuni li, jew bhala korp jew bhala membri ta' kwalunkwe korp ta' dan it-tip, huma awtorizzati li jirrappreżentaw il-kumpanija. Barra minn hekk, il-prezz biex tinkiseb kopja ta' kull dokument u informazzjoni, jew ta' parti minn-hom, li jkun għew żvelati mill-kumpanija, f'forma stampata jew f'forma elektronika, jenhtieg li ma jkunx oġġha mill-ispiża amministrattiva tagħhom, inklużi l-ispejjeż tal-iżvilupp u l-manutenzjoni tar-registri, sakemm il-prezz ma jkunx sproporzjonat fir-rigward tal-informazzjoni mitluba.
- (31) Fil-preżent huwa possibbli li l-Istati Membri jistabbilixxu punti ta' aċċess fakultattivi fir-rigward tas-sistema ta' interkonnessjoni tar-registri. Madankollu, mhuwiex possibbli li l-Kummissjoni tikkonnettja partijiet ikkonċernati ohrajn mas-sistema tal-interkonnessjoni tar-registri. Sabiex partijiet ikkonċernati ohrajn jibbenifikaw mill-interkonnessjoni tar-registri u jiżguraw li s-sistemi tagħhom iżommu informazzjoni preċiża, aġġornata u affidabbli dwar il-kumpaniji, jenhtieg li l-Kummissjoni tkun awtorizzata tistabbilixxi punti ta' aċċess addizzjonali. Jenhtieg li tali punti ta' aċċess jirreferu għal sistemi żviluppati u operati mill-Kummissjoni jew istituzzjonijiet, korpi, uffiċċji jew aġenziji ohra tal-Unjoni sabiex iwettqu l-funzjonijiet amministrattivi jew biex tikkonforma mad-dispożizzjonijiet tal-liġi tal-Unjoni.
- (32) Sabiex il-kumpaniji stabbiliti fis-suq intern jiġu meġġuna jespandu l-attività kummerċjali tagħhom b'mod transfruntier u b'mod aktar faċli, jenhtieg li jkun possibbli għalihom li jifflu u jirreġistraw fergħat fi Stat Membru iehor online. Jenhtieg għalhekk li l-Istati Membri jagħmlu possibbli, b'mod simili għall-kumpaniji, ir-registrazzjoni online tal-fergħat u l-preżentazzjoni online tad-dokumenti u l-informazzjoni, biex b'hekk jgħinu biex jitnaqqsu l-ispejjeż, filwaqt li jonqsu l-piż amministrattiv u t-tul ta' żmien tal-formalitajiet relatati ma' espansjoni transfruntiera.
- (33) Meta tkun qed tiġi registrata fergħa ta' kumpanija registrata fi Stat Membru iehor, jenhtieg li l-Istati Membri jkunu jistgħu jivverifikaw ukoll ċerta informazzjoni dwar il-kumpanija permezz ta' sistema ta' interkonnessjoni tar-registri. Barra minn hekk, fejn fergħa tingħalaq fi Stat Membru wiehed, jenhtieg li r-registru ta' dak l-Istat Membru jinforma lill-Istat Membru fejn tkun registrata l-kumpanija dwar tali għeluq permezz tas-sistema tal-interkonnessjoni tar-registri, u ż-żewġ registri jenhtieg li jirrekordjaw din l-informazzjoni.
- (34) Biex tiġi żgurata l-konsistenza mal-liġi tal-Unjoni u dik nazzjonali, huwa neċessarju li tithassar id-dispożizzjoni relatata mal-Kumitat ta' Kuntatt li m'għadux jeżisti, u li jiġu aġġornati t-tipi ta' kumpaniji stabbiliti fl-Annessi I u II tad-Direttiva (UE) 2017/1132.
- (35) Sabiex jiġu akkomodati bidliet futuri fil-liġijiet tal-Istati Membri u fil-legiżlazzjoni tal-Unjoni rigward tipi ta' kumpaniji, jenhtieg li is-setgħa ta' adozzjoni ta' atti f'konformità mal-Artikolu 290 tat-Trattat dwar il-Funzjonament tal-Unjoni Ewropea tiġi delegata lill-Kummissjoni biex taġġorna l-lista tat-tipi ta' kumpaniji inkluża fl-Annessi I, II u IIA tad-Direttiva (UE) 2017/1132. Huwa partikolarment importanti li waqt il-hidma preparatorja tagħha, il-Kummissjoni tawtaq il-konsultazzjonijiet xierqa, inkluż fil-livell ta' esperti, u li dawk il-konsultazzjonijiet jitwettqu f'konformità mal-prinċipji stabbiliti fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet⁽⁷⁾. B'mod partikulari, biex tiġi żgurata partecipazzjoni ugwali fit-thejjja tal-atti delegati, il-Parlament Ewropew u l-Kunsill jirċievu d-dokumenti kollha fl-istess hin li jirċevuhom l-esperti tal-Istati Membri, u l-esperti tagħhom għandhom aċċess sistematiku għal-laqqgħat tal-gruppi tal-esperti tal-Kummissjoni li jitrattaw it-thejjja tal-atti delegati.
- (36) Id-dispożizzjonijiet ta' din id-Direttiva, inklużi l-obbligi għar-registrazzjoni tal-kumpaniji, ma jaffettwawx il-liġijiet nazzjonali li jirrigwardaw miżuri tat-taxxa tal-Istati Membri, jew tas-subdiviżjonijiet territorjali u amministrattivi tagħhom.

(7) ĠU L 123, 12.5.2016, p. 1.

- (37) Jenhtieg li s-setgha tal-Istati Membri li jichdu applikazzjonijiet għall-formazzjoni ta' kumpaniji u r-reġistrazzjoni ta' ferghat f'każ ta' frodi jew abbuż, u l-azzjonijiet ta' investigazzjoni u ta' nfurzar mill-Istati Membri, inkluż mill-pulizija jew minn awtoritajiet kompetenti oħra, ma jiġux affettwati minn din id-Direttiva. Obbligi oħra taht il-ligi nazzjonali u tal-Unjoni, inklużi dawk li jirriżultaw minn regoli kontra l-hasil tal-flus, il-finanzjament tat-terroriżmu u s-sjeda benefiċjarja, jenhtieg ukoll li jibqgħu mhux milquta. Din id-Direttiva ma tolqotx id-dispożizzjonijiet tad-Direttiva (UE) 2015/849 tal-Parlament Ewropew u tal-Kunsill ⁽⁸⁾ li tindirizza r-riskji tal-hasil tal-flus u l-finanzjament tat-terroriżmu, b'mod partikulari l-obbligi relatati mat-twettiq tal-miżuri xierqa ta' diligenza dovuta fir-rigward tal-klijent abbażi ta' sensitività għar-riskju u mal-identifikazzjoni u r-reġistrazzjoni tas-sid benefiċjarju ta' kwalunkwe entità li tkun għadha kemm inholqot fl-Istat Membru tal-inkorporazzjoni tagħha.
- (38) Jenhtieg li din id-Direttiva tiġi applikata b'mod konformi mal-ligi tal-Unjoni dwar il-protezzjoni tad-data u dwar il-protezzjoni tal-privatezza u tad-data personali kif stabbilit fl-Artikoli 7 u 8 tal-Karta tad-Drittijiet Fundamentali tal-Unjoni Ewropea. Kwalunkwe pproċessar ta' data personali ta' persuni fiżiċi skont din id-Direttiva għandu jsir f'konformità mar-Regolament (UE) 2016/679 tal-Parlament Ewropew u tal-Kunsill ⁽⁹⁾.
- (39) Il-Kontrollur Ewropew għall-Protezzjoni tad-Data ġie kkonsultat skont l-Artikolu 28(2) tar-Regolament (KE) Nru 45/2001 tal-Parlament Ewropew u tal-Kunsill ⁽¹⁰⁾ u ta' opinjoni fis-26 ta' Lulju 2018.
- (40) Minhabba li l-ghan ta' din id-Direttiva, jiġifieri li jiġu pprovduti aktar soluzzjonijiet diġitali għall-kumpaniji fis-suq intern, ma jistax jinkiseb b'mod suffiċjenti mill-Istati Membri iżda jista', minhabba l-iskala u l-effetti tiegħu, jinkiseb ahjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea. f'konformità mal-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li hu mehtieg biex jilhaq dak il-ghan.
- (41) f'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u tal-Kummissjoni dwar id-dokumenti ta' spjegazzjoni ⁽¹¹⁾, l-Istati Membri ntrabtu li, f'każijiet ġustifikati, jakkumpanjaw in-notifika tal-miżuri ta' traspożizzjoni tagħhom b'dokument wiehed jew aktar li jispjegaw ir-relazzjoni bejn il-komponenti ta' direttiva u l-partijiet korrispondenti tal-istrumenti ta' traspożizzjoni nazzjonali. Fir-rigward ta' din id-Direttiva, il-legislatur iqis li t-trażmissjoni ta' dan it-tip ta' dokumenti hi ġustifikata.
- (42) Minhabba l-kumplessità tal-bidliet mehtieġa fis-sistemi nazzjonali sabiex ikun hemm konformità mad-dispożizzjonijiet ta' din id-Direttiva, u d-differenzi sostanzjali attwali bejn l-Istati Membri fir-rigward tal-użu ta' għodod u proċessi diġitali fil-qasam tal-ligi dwar il-kumpaniji, huwa xieraq li jiġi stipulat li jenhtieg li l-Istati Membri li jiltaqgħu ma' diffikultajiet partikolari fit-traspożizzjoni ta' ċerti dispożizzjonijiet ta' din id-Direttiva jkunu jistgħu jinnotifikaw lill-Kummissjoni dwar il-htieġa tagħhom li jibbenefikaw minn estensjoni ta' mhux aktar minn sena tal-perjodu ta' implimentazzjoni rilevanti. L-Istati Membri jenhtieg li jiddikjaraw ir-raġunijiet oġġettivi tagħhom għal-fejn applikaw għal tali estensjoni.
- (43) Il-Kummissjoni jenhtieg li twettaq evalwazzjoni ta' din id-Direttiva. Skont il-paragrafu 22 tal-Ftehim Interistituzzjonali bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar it-Tfassil Ahjar tal-Liġijiet, tat-13 ta' April 2016, jenhtieg li din l-evalwazzjoni tkun ibbażata fuq il-hames kriterji ta' effiċjenza, effettività, rilevanza, koerenza u valur miżjud, u jenhtieg li tipprovdi l-baži għal valutazzjonijiet tal-impatt ta' miżuri ulterjuri possibbli. L-Istati Membri jenhtieg li jghinu fit-twettiq ta' din l-evalwazzjoni billi jipprovdu lill-Kummissjoni d-data li jkunu disponibbli għalihom dwar kif qed taħdem fil-prattika l-formazzjoni online, pereżempju data dwar l-ghadd ta' formazzjonijiet online, l-ghadd ta' każijiet li fihom intużaw il-mudelli, jew fejn kienet mehtieġa l-preżenza fiżika, u t-tul ta' żmien u l-ispejjeż medji tal-formazzjonijiet online.

⁽⁸⁾ Id-Direttiva (UE) 2015/849 tal-Parlament Ewropew u tal-Kunsill tal-20 ta' Mejju 2015 dwar il-prevenzjoni tal-użu tas-sistema finanzjarja għall-finijiet tal-hasil tal-flus jew il-finanzjament tat-terroriżmu, li temenda r-Regolament (UE) Nru 648/2012 tal-Parlament Ewropew u tal-Kunsill, u li tħassar id-Direttiva 2005/60/KE tal-Parlament Ewropew u tal-Kunsill u d-Direttiva tal-Kummissjoni 2006/70/KE (ĠU L 141, 5.6.2015, p. 73).

⁽⁹⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jħassar id-Direttiva 95/46/KE (Regolament Ġenerali dwar il-Protezzjoni tad-Data) (ĠU L 119, 4.5.2016, p. 1).

⁽¹⁰⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-moviment liberu ta' dik id-data (ĠU L 8, 12.1.2001, p. 1).

⁽¹¹⁾ ĠU C 369, 17.12.2011, p. 14.

- (44) L-informazzjoni jenhtieg li tingabar sabiex tiġi vvalutata l-prestazzjoni ta' din id-Direttiva apparagun tal-oġġettiv li trid tilhaq, u sabiex twettaq evalwazzjoni skont il-paragrafu 22 tal-Ftehim Interistituzzjonali tat-13 ta' April 2016 dwar Tfassil Ahjar tal-Liġijiet.
- (45) Jenhtieg għalhekk li d-Direttiva (UE) 2017/1132 tiġi emendata skont dan,

ADOttaw Din ID-DIRETTIVA:

Artikolu 1

Emendi għad-Direttiva (UE) 2017/1132

Id-Direttiva (UE) 2017/1132 tiġi emendata kif ġej:

- (1) fl-Artikolu 1, jiddaħhal l-inċiż li ġej wara t-tieni inċiż:

“— ir-regoli dwar il-formazzjoni online tal-kumpaniji, ir-registrazzjoni online tal-fergħat tagħhom u dwar il-preżentazzjoni online ta' dokumenti u informazzjoni mill-kumpaniji u l-fergħat,”;

- (2) fit-Titolu I, it-titolu tal-Kapitolu III jiġi sostitwit b'dan li ġej:

“Proċeduri online (formazzjoni, registrazzjoni u preżentazzjoni), żvelar u registri”;

- (3) l-Artikolu 13 jiġi sostitwit b'dan li ġej:

“Artikolu 13

Kamp ta' applikazzjoni

Il-miżuri ta' koordinazzjoni preskritti minn din it-Taqsima u fit-Taqsima 1A għandhom japplikaw għal-liġijiet, regolamenti u dispożizzjonijiet amministrattivi tal-Istati Membri li jirrelataw mat-tipi ta' kumpaniji mnizzla fl-Anness II, u, fejn speċifikat, mat-tipi ta' kumpaniji mnizzla fl-Annessi I u IIA.”;

- (4) jiddaħhlu l-Artikoli li ġejjin:

“Artikolu 13a

Definizzjonijiet

Għall-finijiet ta' dan il-Kapitolu:

- (1) ‘mezzi ta’ identifikazzjoni elettronika’ tfisser mezz ta’ identifikazzjoni elettronika kif definit fil-punt (2) tal-Artikolu 3 tar-Regolament (UE) Nru 910/2014 tal-Parlament Ewropew u tal-Kunsill (*);
- (2) ‘skema ta’ identifikazzjoni elettronika’ tfisser skema ta’ identifikazzjoni elettronika kif definit fil-punt (4) tal-Artikolu 3 tar-Regolament (UE) Nru 910/2014;
- (3) ‘mezzi elettronici’ tfisser tagħmir elettroniku wżat għall-ipproċessar, inkluża l-kompressjoni digitali, u l-hżin ta’ data, u li permezz tiegħu l-informazzjoni inizjalment tintbagħat u tasal fid-destinazzjoni tagħha; dik l-informazzjoni tiġi trażmessa, imwassla u riċevuta kompletament b'mod li għandu jiġi stabbilit mill-Istati Membri;

- (4) 'formazzjoni' tfisser il-proċess kollu tal-istabbiliment ta' kumpanija f'konformità mal-liġi nazzjonali, inkluż it-tfassil tal-istrument tal-kostituzzjoni tal-kumpanija u l-passi kollha neċessarji għad-dhul ta' kumpanija fir-reġistru;
- (5) 'reġistrazzjoni ta' ferġha' tfisser proċess li jwassal għall-iżvelar tad-dokumenti u tal-informazzjoni relatati ma' ferġha li tkun għadha kemm infetħet fi Stat Membru;
- (6) 'mudell' tfisser mudell għall-istrument tal-kostituzzjoni ta' kumpanija li jkun imfassal mill-Istati Membri b'mod konformi mal-liġi nazzjonali u użat għall-formazzjoni online ta' kumpanija f'konformità mal-Artikolu 13g.

Artikolu 13b

Rikonoxximent tal-mezzi ta' identifikazzjoni għall-finijiet ta' proċeduri online

1. L-Istati Membri għandhom jiżguraw li l-mezzi ta' identifikazzjoni elettronika li ġejjin jistgħu jintużaw minn applikanti li huma ċittadini tal-Unjoni fil-proċeduri online imsemmija f'dan il-Kapitolu:

- (a) mezz ta' identifikazzjoni elettronika mahruġ taht skema ta' identifikazzjoni elettronika approvata mill-Istat Membru tagħhom stess;
- (b) mezz ta' identifikazzjoni elettronika mahruġ fi Stat Membru ieħor u rikonoxxut għall-fini tal-awtentikazzjoni transfruntiera skont l-Artikolu 6 tar-Regolament (UE) Nru 910/2014.

2. L-Istati Membri jistgħu jirrifjutaw li jirrikonoxxu l-mezzi ta' identifikazzjoni elettronika meta l-livelli ta' assigurazzjoni ta' dawk il-mezzi ta' identifikazzjoni elettronika ma jkunux jikkonformaw mal-kundizzjonijiet stabbiliti fl-Artikolu 6(1) tar-Regolament (UE) Nru 910/2014.

3. Il-mezzi ta' identifikazzjoni kollha rikonoxxuti mill-Istati Membri għandhom ikunu disponibbli għall-pubbliku.

4. Meta jkun ġustifikat għal raġunijiet ta' interess pubbliku għall-prevenzjoni ta' użu hażin jew alterazzjoni tal-identità, l-Istati Membri jistgħu għall-finijiet ta' verifika tal-identità ta' applikant jiehdu miżuri li jaf jehtieġu preżenza fiżika ta' dak l-applikant quddiem kwalunkwe awtorità jew persuna jew korp responsabbli taht il-liġi nazzjonali biex jittrattaw kwalunkwe aspekk tal-proċeduri online imsemmija f'dan il-Kapitolu, inkluż it-tfassil tal-istrument tal-kostituzzjoni ta' kumpanija. L-Istati Membri għandhom jiżguraw li l-preżenza fiżika tal-applikant tkun tenhtieġ biss fuq bażi ta' każ b'każ meta jkun hemm raġunijiet biex tiġi suspettata falsifikazzjoni tal-identità, u li kwalunkwe pass ieħor tal-proċedura jista' jitlesta online.

Artikolu 13c

Dispożizzjonijiet ġenerali dwar proċeduri online

1. Din id-Direttiva għandha tkun minghajr preġudizzju għal-liġijiet nazzjonali li, f'konformità mas-sistemi legali u t-tradizzjonijiet legali tal-Istati Membri, jaħtru kwalunkwe awtorità, jew kwalunkwe persuna jew korp responsabbli taht il-liġi nazzjonali biex jittrattaw kwalunkwe aspekk tal-formazzjoni online ta' kumpaniji, reġistrazzjoni online tal-fergħat u tal-preżentazzjoni online ta' dokumenti u informazzjoni.

2. Din id-Direttiva għandha tkun minghajr preġudizzju għall-proċeduri u r-rekwiziti stabbiliti mil-liġi nazzjonali, inklużi dawk relatati ma' proċeduri legali għat-tfassil ta' strumenti tal-kostituzzjoni, sakemm il-formazzjoni online ta' kumpanija, kif imsemmi fl-Artikolu 13g, u r-reġistrazzjoni online ta' ferġha, kif imsemmi fl-Artikolu 28a, kif ukoll il-preżentazzjoni online ta' dokumenti u informazzjoni, kif imsemmi fl-Artikoli 13j u 28b, huma possibbli.

3. Ir-rekwiżiti skont il-liġi nazzjonali applikabbli li jikkonċernaw l-awtentività, il-preċiżjoni, l-affidabbiltà u l-forma ġuridika xierqa tad-dokumenti jew informazzjoni ppreżentati għandhom jibqgħu mhux milquta minn din id-Direttiva, sakemm il-formazzjoni online, kif imsemmi fl-Artikolu 13g, u r-reġistrazzjoni online ta' fergha, kif imsemmi fl-Artikolu 28a, kif ukoll il-preżentazzjoni online ta' dokumenti u informazzjoni, kif imsemmi fl-Artikoli 13j u 28b, huma possibbli.

Artikolu 13d

Tariffi għall-proċeduri online

1. L-Istati Membri għandhom jiżguraw li r-regoli dwar it-tariffi applikabbli għall-proċeduri online msemija f'dan il-Kapitolu jkunu trasparenti u jiġu applikati b'mod nondiskriminatorju.

2. Kwalunkwe tariffa għal proċeduri online imposta mir-reġistri msemija fl-Artikolu 16 m'għandhiex teċċedi l-irkupru tal-ispejjeż tal-forniment ta' tali servizzi.

Artikolu 13e

Pagamenti

Fejn it-tlestija ta' proċedura stabbilita f'dan il-Kapitolu tirrikjedi pagament, l-Istati Membri għandhom jiżguraw li dak il-pagament ikun jista' jsir permezz ta' servizz ta' pagament online disponibbli b'mod wiesa' li jista' jintuża għal pagamenti transfruntiera, li jippermetti l-identifikazzjoni tal-persuna li għamlet il-pagament u jiġi pprovdut minn istituzzjoni finanzjarja jew fornitur ta' servizzi tal-pagament stabbiliti fi Stat Membru.

Artikolu 13f

Rekwiżiti ta' informazzjoni

L-Istati Membri għandhom jiżguraw li informazzjoni konċiża u faċli biex tintuża, ipprovduta mingħajr hlas u mill-inqas flingwa mifhuma b'mod wiesa' mill-akbar għadd possibbli ta' utenti transfruntiera, tkun disponibbli fil-portals jew websites tar-reġistrazzjoni aċċessibbli permezz tal-Gateway Digitali Unika, biex tassisti fil-formazzjoni tal-kumpaniji u r-reġistrazzjoni tal-fergħat. L-informazzjoni għandha tkopri mill-inqas dan li ġej:

- (a) ir-regoli dwar il-formazzjoni tal-kumpaniji, inklużi l-proċeduri online msemija fl-Artikoli 13g u 13j, u r-rekwiżiti relatati mal-użu ta' mudelli u ma' kwalunkwe dokument ieħor tal-formazzjoni, l-identifikazzjoni tal-persuni, l-użu tal-lingwi u t-tariffi applikabbli;
- (b) ir-regoli dwar ir-reġistrazzjoni tal-fergħat, inklużi l-proċeduri online msemija fl-Artikoli 28a u 28b, u r-rekwiżiti relatati mad-dokumenti tar-reġistrazzjoni, l-identifikazzjoni tal-persuni u l-użu tal-lingwi;
- (c) harsa ġenerali tar-regoli applikabbli dwar kif wiehed isir membru tal-korp amministrattiv, tal-korp maniġerjali jew tal-korp superviżorju ta' kumpanija, fosthom tar-regoli dwar l-iskwalifika ta' diretturi u dwar l-awtoritajiet jew korpi responsabbli għaż-żamma tal-informazzjoni dwar diretturi skwalifikati;
- (d) harsa ġenerali tas-setgħat u r-responsabbiltajiet tal-korp amministrattiv, il-korp maniġerjali u l-korp superviżorju ta' kumpanija, inkluża l-awtorità li tirrappreżenta kumpanija f'negozjati ma' partijiet terzi.

(*) Ir-Regolament (UE) Nru 910/2014 tal-Parlament Ewropew u tal-Kunsill tat-23 ta' Lulju 2014 dwar l-identifikazzjoni elettronika u s-servizzi fiduċjarji għal transazzjonijiet elettroniċi fis-suq intern u li jhassar id-Direttiva 1999/93/KE (GU L 257, 28.8.2014, p. 73)."

(5) fit-Titolu I, il-Kapitolu III, tiddaħhal it-Taqsima li ġejja:

“Taqsima 1 A

Formazzjoni online, preżentazzjoni online u żvelar

Artikolu 13g

Formazzjoni online tal-kumpaniji

1. L-Istati Membri għandhom jiżguraw li l-formazzjoni online tal-kumpaniji tista' ssir kompletament online minghajr il-bżonn li l-applikanti jidhru fiżikament quddiem kwalunkwe awtorità jew persuna jew korp responsabbli taht il-liġi nazzjonali biex jittrattaw kwalunkwe aspett tal-formazzjoni online tal-kumpaniji, fosthom it-tfassil tal-istrument tal-kostituzzjoni ta' kumpanija, sugġett għad-dispożizzjonijiet stabbiliti fl-Artikolu 13b(4) u l-paragrafu (8) ta' dan l-Artikolu.

Madankollu, l-Istati Membri jistgħu jiddeċiedu li ma jipprovdwx għal proċeduri ta' formazzjoni online għal tipi ta' kumpaniji appartati dawk elenkati fl-Anness IIA.

2. L-Istati Membri għandhom jistabbilixxu regoli dettaljati għall-formazzjoni online tal-kumpaniji, inkluż regoli dwar l-użu ta' mudelli kif imsemmi fl-Artikolu 13h, u dwar id-dokumenti u l-informazzjoni meħtieġa għall-formazzjoni ta' kumpanija. Bħala parti minn dawk ir-regoli, l-Istati Membri għandhom jiżguraw li tali formazzjoni online tista' ssir permezz tal-preżentazzjoni ta' dokumenti jew informazzjoni f'forma elettronika, inkluż kopji elettronici tad-dokumenti u l-informazzjoni msemmija fl-Artikolu 16a(4).

3. Ir-regoli, imsemmija fil-paragrafu 2, għandhom jipprevedu tal-inqas dan li ġej:

- (a) il-proċeduri biex tiġi żgurata li l-applikanti għandhom il-kapaċità ġuridika neċessarja u għandhom l-awtorità li jirrappreżentaw il-kumpanija;
- (b) il-mezzi għall-verifika tal-identità tal-applikanti f'konformità mal-Artikolu 13b;
- (c) ir-rekwiżiti li l-applikanti jużaw is-servizzi fiduċjarji msemmija fir-Regolament (UE) Nru 910/2014;
- (d) il-proċeduri li jivverifikaw il-legalità tal-ghan tal-kumpanija safejn verifiki bħal dawn ikunu previsti mil-liġi nazzjonali;
- (e) il-proċeduri li jivverifikaw il-legalità tal-isem tal-kumpanija safejn verifiki bħal dawn ikunu previsti mil-liġi nazzjonali;
- (f) il-proċeduri li jivverifikaw il-hatra tad-diretturi.

4. Ir-regoli msemmija fil-paragrafu 2 jistgħu, b'mod partikolari, jipprevedu wkoll dan li ġej:

- (a) il-proċeduri li jiżguraw il-legalità tal-istrumenti tal-kostituzzjoni tal-kumpanija, inkluż il-verifika tal-użu korrett tal-mudelli;
- (b) il-konsegwenzi ta' skwalifika ta' direttur mill-awtorità kompetenti fi kwalunkwe Stat Membru;
- (c) ir-rwol ta' nutar jew ta' kwalunkwe persuna jew korp iehor responsabbli taht il-liġi nazzjonali biex jittratta kwalunkwe aspett tal-proċess ta' formazzjoni online ta' kumpanija;
- (d) l-eskluzjoni ta' formazzjoni online f'każijiet fejn il-kapital tal-ishma tal-kumpanija jithallas b'kontribuzzjonijiet in natura.

5. L-Istati Membri m'għadhomx jagħmlu l-formazzjoni online ta' kumpanija kundizzjonali fuq il-kisba ta' kwalunkwe liċenzja jew awtorizzazzjoni qabel tiġi rreġistrata l-kumpanija, sakemm taht kundizzjoni ma tkunx indispensabbli għas-sorveljanza xierqa stabbilita fil-liġi nazzjonali ta' ċerti attivitajiet.

6. L-Istati Membri għandhom jiżguraw li meta l-pagament ta' kapital tal-ishma jkun mehtieġ bħala parti mill-proċedura għall-formazzjoni ta' kumpanija, tali pagamento jista' jsir online, f'konformità mal-Artikolu 13e, lil kont bankarju ta' bank li jopera fl-Unjoni. Barra minn hekk, l-Istati Membri għandhom jiżguraw li prova ta' pagamenti bħal dawn tista' tiġi pprovduta online ukoll.

7. L-Istati Membri għandhom jiżguraw li l-formazzjoni online titlesta fi żmien hamest ijiem tax-xogħol, fejn il-kumpanija hija ffurmata esklużivament minn persuni fiżiċi li jużaw il-mudelli msemija fl-Artikolu 13h, jew fi żmien għaxart ijiem tax-xogħol f'każijiet oħra, mill-aktar waħda tard minn dawn li ġejjin:

(a) id-data tat-tlestija għalkollox tal-formalitajiet kollha mehtieġa għall-formazzjoni online, inkluża l-wasla tad-dokumenti u l-informazzjoni kollha li jikkonformaw mal-liġi nazzjonali, għand awtorità jew persuna jew korp responsabbli taht il-liġi nazzjonali biex jittrattaw kwalunkwe aspekt tal-formazzjoni ta' kumpanija;

(b) id-data tal-pagament ta' tariffa ta' reġistrazzjoni, il-pagament fi flus kontanti għall-kapital tal-ishma, jew il-pagament għall-kapital tal-ishma se jsir b'kontribuzzjoni in natura, kif previst taht il-liġi nazzjonali.

Fejn mhux possibbli li l-proċedura titlesta għalkollox sal-iskadenza msemija f'dan il-paragrafu, l-Istati Membri għandhom jiżguraw li l-applikant jiġi mgħarraf dwar ir-raġunijiet għad-dewmien.

8. Fejn ġustifikat għal raġunijiet ta' interess pubbliku, sabiex tiġi żgurata l-konformità mar-regoli dwar il-kapaċità ġuridika u dwar l-awtorità tal-applikanti biex jirrappreżentaw kumpanija, kwalunkwe awtorità jew kwalunkwe persuna jew korp responsabbli taht il-liġi nazzjonali biex jittrattaw kwalunkwe aspekt tal-formazzjoni online ta' kumpanija, inkluż it-tfassil tal-istrument tal-kostituzzjoni, jistgħu jitolbu l-preżenza fiżika tal-applikant. L-Istati Membri għandhom jiżguraw li f'dan it-tip ta' każijiet, il-preżenza fiżika ta' applikant tista' tiġi mehtieġa bissabbazi ta' każ b'każ fejn hemm raġunijiet biex tiġi sospettata nuqqas ta' konformità mar-regoli msemija fil-punt (a) tal-paragrafu 3. L-Istati Membri għandhom jiżguraw li kwalunkwe pass ieħor tal-proċedura xorta jkun jista' madankollu jitlesta online.

Artikolu 13h

Mudelli għall-formazzjoni online tal-kumpaniji

1. L-Istati Membri għandhom jagħmlu mudelli disponibbli, għat-tipi ta' kumpaniji elenkati fl-Anness IIA, fuq il-portals jew websites tar-reġistrazzjoni aċċessibbli permezz tal-Gateway Diġitali Unika. L-Istati Membri jistgħu wkoll jagħmlu disponibbli online l-mudelli għall-formazzjoni ta' tipi oħra ta' kumpaniji.

2. L-Istati Membri għandhom jiżguraw li l-mudelli, imsemmija fil-paragrafu 1 ta' dan l-Artikolu, jistgħu jintużaw mill-applikanti bħala parti mill-proċedura tal-formazzjoni online imsemmija fl-Artikolu 13g. Meta daww il-mudelli jintużaw mill-applikanti f'konformità mar-regoli msemija fil-punt (a) tal-Artikolu 13g(4), ir-rekwiżit li l-istrumenti tal-kostituzzjoni tal-kumpanija jkunu mfasslin u ċċertifikati f'għamla legali xierqa fejn il-kontroll preventiv amministrattiv jew ġudizzjarju ma jkunx previst, kif stabbilit fl-Artikolu 10, għandu jitqies li huwa ssodisfat.

Din id-Direttiva ma għandha taffettwa l-ebda rekwiżit taht il-liġi nazzjonali li t-tfassil tal-istrumenti ta' kostituzzjoni jkunu mfassla f'forma legali xierqa, sakemm il-formazzjoni online msemija fl-Artikolu 13g hi possibbli.

3. L-Istati Membri għandhom jagħmlu l-mudelli disponibbli mill-inqas b'lingwa uffiċjali waħda tal-Unjoni li tintfieh mill-ikbar għadd possibbli ta' utenti transfruntiera. Id-disponibbiltà ta' mudelli f'lingwi oħra minbarra l-lingwa jew lingwi uffiċjali tal-Istat Membru kkonċernat għandha tkun għal skopijiet ta' informazzjoni biss, sakemm dak l-Istat Membru ma jiddeċidix li jkun possibbli ukoll li kumpanija tiġi ffurmata b'mudelli b'tali lingwi oħrajn.

4. Is-sustanza tal-mudelli għandha tkun irregolata mil-liġi nazzjonali.

Artikolu 13i

Diretturi skwalifikati

1. L-Istati Membri għandhom jiżguraw li jkollhom regoli dwar l-iskwalifika tad-diretturi. Dawk ir-regoli għandhom jinkludu li jipprovdu għall-possibbiltà li titqies kwalunkwe skwalifika fis-seħh, jew informazzjoni rilevanti għal skwalifika fi Stat Membru ieħor. Għall-finijiet ta' dan l-Artikolu, diretturi għandha tal-anqas tinkludi l-persuni msemmija fil-punt (i) tal-Artikolu 14(d).

2. L-Istati Membri jistgħu jehtieġu li l-persuni li japplikaw biex isiru diretturi jiddikjaraw jekk ikunux konxji minn xi ċirkostanzi li jistgħu jwasslu għal skwalifika fl-Istat Membru kkonċernat.

L-Istati Membri jistgħu jirrifjutaw il-hatra ta' persuna bħala direttur ta' kumpanija fejn din il-persuna hija attwalment skwalifikata milli taġixxi bħala direttur fi Stat Membru ieħor.

3. L-Istati Membri għandhom jiżguraw li jkunu kapaċi jwieġbu talba mingħand Stat Membru ieħor għal informazzjoni rilevanti għall-iskwalifika tad-diretturi skont il-liġi tal-Istat Membru li jwieġeb għat-talba.

4. Sabiex iwieġbu talba msemmija fil-paragrafu 3 ta' dan l-Artikolu, l-Istati Membri għandhom tal-anqas jagħmlu l-arrangamenti neċessarji biex jiżguraw li jkunu kapaċi jipprovdu mingħajr dewmien l-informazzjoni dwar jekk persuna partikolari hix skwalifikata jew hix registrata f'xi wiehed mir-registri tagħhom, li jkun fih informazzjoni rilevanti għall-iskwalifika tad-diretturi, permezz tas-sistema msemmija fl-Artikolu 22. L-Istati Membri jistgħu wkoll jiskambjaw informazzjoni ulterjuri, bħal pereżempju informazzjoni dwar il-perjodu u r-raġunijiet tal-iskwalifika. Dan l-iskambju għandu jkun regolat mil-liġijiet nazzjonali.

5. Il-Kummissjoni għandha tistabbilixxi arrangamenti dettaljati u d-dettalji tekniċi tal-iskambju tal-informazzjoni msemmi fil-paragrafu 4 ta' dan l-Artikolu permess tal-atti ta' implimentazzjoni msemmija fl-Artikolu 24.

6. Il-paragrafi 1 sa 5 ta' dan l-Artikolu għandhom japplikaw *mutatis mutandis* għal istanzi fejn kumpanija tipp-reżenta informazzjoni dwar il-hatra ta' direttur għid fir-registru msemmi fl-Artikolu 16.

7. Id-data personali tal-persuni msemmija f'dan l-Artikolu għandha tiġi proċessata f'konformità mar-Regolament (UE) 2016/679 u mal-liġi nazzjonali sabiex tippermetti lill-awtorità kompetenti jew il-persuna jew korp responsabbli taht il-liġi nazzjonali biex jivvalutaw l-informazzjoni neċessarja relatata mal-iskwalifika tal-persuna bħala direttur, bil-għan li tiġi prevenuta mġiba frodolenti jew imġiba abbużiva oħra u tiġi żgurata li l-l-persuni kollha li jinteraġixxu ma' kumpaniji jew ferġhat huma protetti.

L-Istati Membri għandhom jiżguraw li r-registri msemmija fl-Artikolu 16, l-awtoritajiet jew persuni jew korpi responsabbli taht il-liġi nazzjonali biex jittrattaw kwalunkwe aspett tal-proċeduri online ma jaħznux id-data personali trażmessa għall-finijiet ta' dan l-Artikolu għal żmien itwal milli neċessarju, u fi kwalunkwe każ mhux għal żmien itwal minn dak tal-ħżin ta' kwalunkwe data personali relatata mal-formazzjoni ta' kumpanija, ir-registrazzjoni ta' ferġha jew il-preżentazzjoni minn kumpanija jew ferġha.

Artikolu 13j

Preżentazzjoni online tad-dokumenti u l-informazzjoni ta' kumpanija

1. L-Istati Membri għandhom jiżguraw li d-dokumenti u l-informazzjoni, kif imsemmi fl-Artikolu 14, inkluz kwalunkwe modifika tagħhom, ikunu jistgħu jiġu preżentati online lir-registru fil-limitu ta' żmien previst mil-liġijiet tal-Istat Membru fejn hija registrata l-kumpanija. L-Istati Membri għandhom jiżguraw li tali preżentazzjoni tista' ssir online mill-bidu sal-aħħar mingħajr il-bżonn li l-applikant jidher fiżikament quddiem kwalunkwe awtorità jew persuna jew korp responsabbli taht il-liġi nazzjonali biex jittrattaw il-preżentazzjoni online, sugġett għad-dispożizzjonijiet stabbiliti fl-Artikolu 13b(4) u fejn japplika, l-Artikolu 13g(8).

2. L-Istati Membri għandhom jiżguraw li l-origini u l-integrità tad-dokumenti preżentati online tista' tiġi vverifikata b'mod elettroniku.

3. L-Istati Membri jistgħu jirrikjedu li ċerti kumpaniji jew li l-kumpaniji kollha jipprezentaw id-dokumenti u l-informazzjoni kollha msemmija fil-paragrafu 1, jew uħud minnhom, online.

4. L-Artikolu 13g (2) sa (5) għandhom japplikaw mutatis mutandis għall-preżentazzjoni online ta' dokumenti u informazzjoni.

5. L-Istati Membri jistgħu jkomplu jippermettu forom oħra ta' preżentazzjoni barra minn dawk imsemmija fil-paragrafu 1, inkluż b'mezzi elettronici jew stampati, minn kumpaniji, nutara jew minn kwalunkwe persuna jew korp oħra responsabbli taħt il-liġi nazzjonali biex jittratta tali forom ta' preżentazzjonijiet.”;

(6) L-Artikolu 16 jiġi sostitwit b'dan li ġej:

“Artikolu 16

Żvelar fir-reġistru

1. Fkull Stat Membru, għandu jinfetħ fajl f'reġistru ċentrali, kummerċjali jew tal-kumpaniji ('ir-reġistru'), għal kull wahda mill-kumpaniji reġistrati fih.

L-Istati Membri għandhom jiżguraw li l-kumpaniji jkollhom identifikatur uniku Ewropew ('EUID'), imsemmi fil-punt (8) tal-Anness tar-Regolament ta' Implimentazzjoni tal-Kummissjoni (UE) 2015/884 (*), li jippermettilhom li jiġu identifikati bla ekwivoku fil-komunikazzjonijiet bejn ir-reġistri permezz tas-sistema ta' interkonnessjoni tar-reġistri stabbilita skont l-Artikolu 22 ('is-sistema ta' interkonnessjoni tar-reġistri'). Dak l-identifikatur uniku għandu jinkludi, tal-anqas, elementi li jippermettu l-identifikazzjoni tal-Istat Membru tar-reġistru, ir-reġistru domestiku ta' origini u n-numru tal-kumpanija f'dak ir-reġistru u, fejn xieraq, karatteristiċi sabiex ikunu evitati żbalji tal-identifikazzjoni.

2. Id-dokumenti u l-informazzjoni kollha li huma meħtieġa li jiġu żvelati skont l-Artikolu 14 għandhom jinżammu fil-fajl imsemmi fil-paragrafu 1 ta' dan l-Artikolu, jew jiddaħhlu direttament fir-reġistru, u s-sugġett tal-entrati fir-reġistru għandu jiġi rrekordjat fil-fajl.

Id-dokumenti u l-informazzjoni kollha msemmija fl-Artikolu 14, irrispettivament mill-mezzi li permezz tagħhom jiġu preżentati, għandhom jinżammu fil-fajl fir-reġistru jew jiddaħhlu dirett fih f'forma elettronika. L-Istati Membri għandhom jiżguraw li r-reġistru jibdel dawk id-dokumenti u l-informazzjoni kollha li jkunu ppreżentati f'forma stampata, f'forma elettronika mill-aktar fis possibbli.

L-Istati Membri għandhom jiżguraw li d-dokumenti u l-informazzjoni msemmija fl-Artikolu 14 li ġew preżentati f'forma stampata qabel il-31 ta' Diċembru 2006 jiġu kkonvertiti f'forma elettronika mir-reġistru mal-wasla ta' applikazzjoni għal żvelar ipprezentata f'forma elettronika.

3. L-Istati Membri għandhom jiżguraw li l-iżvelar tad-dokumenti u l-informazzjoni msemmija fl-Artikolu 14 isir billi jiġu magħmula pubblikament disponibbli fir-reġistru. Barra minn hekk, l-Istati Membri jistgħu jippubblikaw ukoll dawk id-dokumenti u dik l-informazzjoni kollha jew uħud minnhom fil-gazzetta nazzjonali nnominata għal dak l-ghan jew b'mezzi ugwalment effettivi. Dawk il-mezzi għandhom jinvolvu mill-inqas l-użu ta' sistema li permezz tagħha d-dokument u l-informazzjoni ppubblikata tista' tiġi aċċessata f'ordni kronologiku permezz ta' pjattaforma elettronika ċentrali. Ftali każijiet, ir-reġistru għandu jiżgura li dawk id-dokumenti u l-informazzjoni jintbagħtu b'mod elettroniku mir-reġistru lill-gazzetta nazzjonali jew lil pjattaforma elettronika ċentrali.

4. L-Istati Membri għandhom jiehdu l-miżuri neċessarji biex jevitaw kwalunkwe diskrepanza bejn dak li hemm fir-reġistru u fil-fajl.

L-Istati Membri li jehtieġu l-pubblikazzjoni tad-dokumenti u l-informazzjoni f'gazzetta nazzjonali jew fuq pjattaforma elettronika ċentrali għandhom jiehdu l-miżuri neċessarji biex jevitaw kwalunkwe diskrepanza bejn dak li jiġi żvelat f'konformità mal-paragrafu 3 u dak li jiġi ppubblikat fil-gazzetta jew fuq il-pjattaforma.

f'każijiet ta' kwalunkwe diskrepanza skont dan l-Artikolu, id-dokumenti u l-informazzjoni disponibbli fir-reġistru għandhom jipprevalu.

5. Id-dokumenti u l-informazzjoni msemmija fl-Artikolu 14 jistgħu jintużaw mill-kumpanija kontra partijiet terzi unikament wara li jkunu ġew żvelati skont il-paragrafu 3 ta' dan l-Artikolu, sakemm il-kumpanija ma tagħtix prova li dawk il-partijiet terzi kienu jafu biha.

Madankollu, rigward tranżazzjonijiet li jsiru qabel is-sittax-il jum wara li jiġu żvelati, id-dokumenti u l-informazzjoni m'għandhomx jintużaw kontra partijiet terzi li jkunu taw prova li kien impossibbli għalihom li jkunu jafu bihom.

Partijiet terzi jistgħu dejjem jużaw kwalunkwe dokument u informazzjoni li fir-rigward tagħhom, il-formalitajiet tal-iżvelar ikunu għadhom ma ġewx kompluti, hlief meta n-nuqqas ta' żvelar ta' tali dokumenti jew informazzjoni jikkawża li ma jkollhomx effett.

6. L-Istati Membri għandhom jiżguraw li d-dokumenti u l-informazzjoni kollha pprezentati bhala parti mill-formazzjoni ta' kumpanija, ir-reġistrazzjoni ta' fergħa, jew preżentazzjoni minn kumpanija jew fergħa, jinħażnu mir-reġistri f'format li jinqara mill-magni u li tista' tfittex fih jew bhala data strutturata.”;

(*) 'Ir-Regolament ta' Implimentazzjoni tal-Kummissjoni (UE) 2015/884 tat-8 ta' Ġunju 2015 li jistabbilixxi l-ispeċifikazzjonijiet tekniċi u l-proċeduri mehtieġa għas-sistema ta' interkonnnessjoni tar-reġistri stabbilita bid-Direttiva 2009/101/KE tal-Parlament Ewropew u tal-Kunsill (ĠU L 144, 10.6.2015, p. 1).'

(7) jiddahhal l-Artikolu li ġej:

“Artikolu 16a

Aċċess għal informazzjoni żvelata

1. L-Istati Membri għandhom jiżguraw li kopji ta' kull dokument u informazzjoni jew ta' kwalunkwe parti minnhom, imsemmija fl-Artikolu 14, jistgħu jinkisbu mir-reġistru mal-applikazzjoni, u li tali applikazzjoni tista' tiġi preżentata lir-reġistru f'forma stampata jew elettronika.

Madankollu, l-Istati Membri jistgħu jiddeċiedu li ċerti tipi jew partijiet tad-dokumenti u l-informazzjoni li ġew pprezentati f'forma stampata fil-31 ta' Diċembru 2006 jew qabel, ma jistgħux jinkisbu f'forma elettronika fejn ikun għadda perjodu speċifikat bejn id-data tal-preżentazzjoni u d-data tal-applikazzjoni. Perjodu speċifikat bħal dan ma jistax ikun anqas minn 10 snin.

2. Il-prezz biex tinkiseb kopja tad-dokumenti u l-informazzjoni kollha msemmija fl-Artikolu 14 jew ta' parti minnhom, f'forma stampata jew elettronika, m'għandux ikun oġġla mill-ispiża amministrattiva tagħhom, inklużi l-ispejjeż tal-iżvilupp u l-manutenzjoni tar-reġistri.

3. Kopji elettronici u stampati li jingħataw lil applikant għandhom ikunu ċċertifikati bhala 'kopji veri' sakemm l-applikant jiddikjara li ma jehtieġx dik iċ-ċertifikazzjoni.

4. L-Istati Membri għandhom jiżguraw li kopji u siltiet elettronici tad-dokumenti u l-informazzjoni pprovduti mir-reġistru ġew awtentikati permezz tas-servizzi fiduċjarji msemmija fir-Regolament (UE) Nru 910/2014, sabiex ikun garantit li l-kopji jew siltiet elettronici ġew ipprovduti mir-reġistru u li l-kontenut tagħhom huwa kopja veru tad-dokument miżmum mir-reġistru jew li hu konsistenti mal-informazzjoni li fih.”;

(8) fl-Artikolu 17, il-paragrafu 1 jiġi sostitwit b'dan li ġej:

“1. L-Istati Membri għandhom jiżguraw li tkun magħmula disponibbli informazzjoni aġġornata li tispjega d-dispożizzjonijiet tal-liġi nazzjonali li skonthom il-partijiet terzi jistgħu jużaw l-informazzjoni u kull tip ta' dokument imsemmi fl-Artikolu 14, skont l-Artikolu 16(3), (4) u (5).”;

(9) l-Artikolu 18 jiġi emendat kif ġej:

(a) il-paragrafu 1 jiġi sostitwit b'dan li ġej:

“1. Il-kopji f-forma elettronika tad-dokumenti u l-informazzjoni msemmija fl-Artikolu 14 għandhom ikunu wkoll disponibbli pubblikament permezz tas-sistema ta' interkonnessioni tar-reġistri. L-Istati Membri jistgħu jagħmlu d-dokumenti u l-informazzjoni msemmija fl-Artikolu 14 disponibbli wkoll għal tipi ta' kumpaniji ohra apparti dawk elenkati fl-Anness II.”;

(b) fil-paragrafu 3, il-punt (a) jiġi sostitwit b'dan li ġej:

“(a) id-dokumenti u l-informazzjoni msemmija fl-Artikolu 14, inkluż għal tipi ta' kumpaniji ohra apparti dawk elenkati fl-Anness II, fejn tali dokumenti jiġu magħmula disponibbli mill-Istati Membri.”;

(10) l-Artikolu 19 jiġi sostitwit b'dan li ġej:

“Artikolu 19

Tariffi li jistgħu jiġu imposti għal dokumenti u informazzjoni

1. It-tariffi imposti għall-kisba tad-dokumenti u l-informazzjoni msemmija fl-Artikolu 14 permezz tas-sistema ta' interkonnessioni tar-reġistri m'għandhomx ikunu oghla mill-ispejjeż amministrattivi tagħhom, inklużi l-ispejjeż tal-iżvilupp u l-manutenzjoni tar-reġistri.

2. L-Istati Membri għandhom jiżguraw li tal-anqas l-informazzjoni u d-dokumenti li ġejjin ikunu disponibbli mingħajr hlas permezz tas-sistema ta' interkonnessioni tar-reġistri:

(a) l-isem jew l-ismijiet u l-forma ġuridika tal-kumpanija;

(b) l-uffiċċju reġistrat tal-kumpanija u l-Istat Membru fejn hu rreġistrat;

(c) in-numru tar-reġistrazzjoni tal-kumpanija u l-EUID tagħha;

(d) id-dettalji tal-website tal-kumpanija, fejn dettalji bħal dawn huma mdahhlin fir-reġistru nazzjonali;

(e) l-istatus tal-kumpanija, bħal meta hija magħluqa, maqtugħa mir-reġistru, likwidata, xolta, ekonomikament attiva jew inattiva kif definit mil-liġi nazzjonali u fejn ikun imnizzel fir-reġistri nazzjonali;

(f) l-ghan tal-kumpanija, fejn huwa rrekordjat fir-reġistru nazzjonali;

(g) id-dettalji ta' kwalunkwe persuna, li jew bħala korp jew bħala membru ta' kwalunkwe korp ta' dan it-tip, bħalissa hija awtorizzata mill-kumpanija biex tirrappreżentaha f'negozjati ma' partijiet terzi u fi proċedimenti legali u informazzjoni rigward jekk il-persuni awtorizzati biex jirrappreżentaw il-kumpanija jistgħux jagħmlu dan wahedhom jew humiex meħtieġa jaġixxu b'mod kongunt;

(h) informazzjoni dwar kwalunkwe fergħa miftuħa mill-kumpanija fi Stat Membru ieħor inkluż l-isem, in-numru tar-reġistrazzjoni, l-EUID u l-Istat Membru fejn hija reġistrata l-fergħa.

3. L-iskambju ta' kwalunkwe informazzjoni permezz tas-sistema ta' interkonnnessjoni tar-reġistri għandu jkun minghajr hlas għar-reġistri.

4. L-Istati Membri jistgħu jiddeċiedu li l-informazzjoni msemmija fil-punti (d) u (f) għandha ssir disponibbli minghajr hlas għall-awtoritajiet ta' Stati Membri oħra biss.”;

(11) l-Artikolu 20(3) huwa mhassar;

(12) l-Artikolu 22 jiġi emendat kif ġej:

(a) fil-paragrafu 4, jiżdied is-subparagrafu li ġej:

“Il-Kummissjoni tista' tistabbilixxi wkoll punti ta' aċċess fakultattivi għas-sistema ta' interkonnnessjoni tar-reġistri. Tali punti ta' aċċess għandhom jikkonsistu f'sistemi żviluppati u operati mill-Kummissjoni jew istituzzjonijiet, korpi, uffiċċji jew aġenziji oħra tal-Unjoni sabiex iwettqu l-funzjonijiet amministrattivi tagħhom jew jikkonformaw ma'dispożizzjonijiet tal-liġi tal-Unjoni. Il-Kummissjoni għandha tinnotifika lill-Istati Membri minghajr dewmien indebitu dwar l-istabbiliment ta' tali punti ta' aċċess u dwar kwalunkwe bidla sinifikanti fl-operat tagħhom.”;

(b) il-paragrafu 5 jiġi sostitwit b'dan li ġej:

“5. L-aċċess għall-informazzjoni mis-sistema ta' interkonnnessjoni tar-reġistri għandu jkun ipprovdut permezz tal-portal u permezz tal-punti ta' aċċess fakultattivi stabbiliti mill-Istati Membri u mill-Kummissjoni.”;

(13) l-Artikolu 24 jiġi emendat kif ġej:

(a) il-punt (d) jiġi sostitwit b'dan li ġej:

“(d) l-ispeċifikazzjoni teknika li tiddefinixxi l-metodi ta' skambju ta' informazzjoni bejn ir-reġistru tal-kumpanija u r-reġistru tal-fergħa kif imsemmi fl-Artikoli 20, 28a, 28c, 30a u 34;”;

(b) il-punt (e) jiġi sostitwit b'dan li ġej:

“(e) il-lista dettaljata ta' data li għandha tiġi trażmessa għall-fini ta' skambju ta' informazzjoni bejn ir-reġistri, kif imsemmi fl-Artikoli 20, 28a, 28c, 30a, 34 u 130;”;

(c) il-punt (n) jiġi sostitwit b'dan li ġej:

“(n) il-proċedura u r-rekwiżiti tekniċi għall-konnnessjoni tal-punti ta' aċċess fakultattivi mal-pjattaforma kif imsemmi fl-Artikolu 22;”;

(d) jiżdied il-punt li ġej:

“(o) l-arrangamenti dettaljati għal u d-dettalji tekniċi tal-iskambju bejn ir-reġistri tal-informazzjoni msemmija fl-Artikolu 13i.”;

(e) fi tmiem l-Artikolu, jiżdied il-paragrafu li ġej:

“Il-Kummissjoni għandha tadotta l-atti ta' implimentazzjoni konformi mal-punti (d), (e), (n) u (o) sal-1 ta' Frar 2021.”;

(14) fit-Titolu I, il-Kapitolu III, it-Taqsima 2, it-titolu jiġi sostitwit b'dan li ġej:

“Regoli ta’ reġistrazzjoni u żvelar applikabbli għall-fergħat ta’ kumpaniji minn Stati Membri oħra”;

(15) fit-Titolu I, il-Kapitolu III, it-Taqsima 2, jiddaħhlu l-Artikoli li ġejjin:

“Artikolu 28a

Reġistrazzjoni online tal-fergħat

1. L-Istati Membri għandhom jiżguraw li r-reġistrazzjoni ta’ fergħa ta’ kumpanija fi Stat Membru, li hija regolata mil-liġi ta’ Stat Membru ieħor, tista’ ssir online kompletament mingħajr il-bżonn li l-applikanti jidhru fiżikament quddiem kwalunkwe awtorità jew kwalunkwe persuna jew korp responsabbli taht il-liġi nazzjonali biex jittrattaw kwalunkwe aspett tal-applikazzjoni għar-reġistrazzjoni tal-fergħat, suġġett għall-Artikolu 13b(4) u *mutatis mutandis* għall-Artikolu 13g(8).

2. L-Istati Membri għandhom jistabbilixxu regoli dettaljati għar-reġistrazzjoni online ta’ fergħat, inkluż regoli dwar id-dokumenti u l-informazzjoni li jehtieg li jiġu preżentati lil awtorità kompetenti. Bħala parti minn dawn ir-regoli, l-Istati Membri għandhom jiżguraw li r-reġistrazzjoni online tista’ ssir billi l-informazzjoni jew dokumenti jiġu preżentati f’forma elettronika, inkluż kopji elettronici tad-dokumenti u l-informazzjoni msemmija fl-Artikolu 16a(4), jew billi jintużaw l-informazzjoni jew dokumenti ppreżentati qabel lil reġistru.

3. Ir-regoli msemmija fil-paragrafu 2, għandhom jipprevedu tal-inqas dan li ġej:

- (a) il-proċeduri biex jiġi żgurat li l-applikanti għandhom il-kapaċità ġuridika neċessarja u li għandhom l-awtorità li jirrappreżentaw il-kumpanija;
- (b) il-mezzi għall-verifika tal-identità tal-persuna jew persuni li qed jirreġistraw il-fergħa, jew ir-rappreżentanti tagħhom;
- (c) ir-rekwiziti għall-applikanti biex jużaw is-servizzi fiduċjarji msemmija fir-Regolament (UE) Nru 910/2014.

4. Ir-regoli msemmija fil-paragrafu 2 jistgħu jipprevedu wkoll il-proċeduri li ġejjin biex:

- (a) issir verifika tal-legalità tal-ghan tal-fergħa;
- (b) issir verifika tal-isem tal-fergħa;
- (c) issir verifika tal-legalità tad-dokumenti u l-informazzjoni ppreżentati għar-reġistrazzjoni tal-fergħa;
- (d) jiġi previst ir-rwol ta’ nutar jew ta’ kwalunkwe persuna jew korp ieħor involuti fil-proċess ta’ reġistrazzjoni ta’ fergħa taht id-dispożizzjonijiet nazzjonali applikabbli.

5. L-Istati Membri jistgħu jivverifikaw l-informazzjoni dwar il-kumpanija permezz tas-sistema tal-interkonnnessjoni tar-reġistri meta tkun qed tiġi reġistrata fergħa ta’ kumpanija stabbilita fi Stat Membru ieħor.

L-Istati Membri m’għandhomx jagħmlu r-reġistrazzjoni online ta’ fergħa kundizzjonali fuq il-kisba ta’ kwalunkwe liċenzja jew awtorizzazzjoni qabel tiġi rreġistrata l-fergħa, sakemm tali kundizzjonijiet tkun indispensabbli għas-supervizjoni xierqa stabbilita fil-liġi nazzjonali ta’ ċerti attivitajiet.

6. L-Istati Membri għandhom jiżguraw li r-reġistrazzjoni online ta’ fergħa titlesta għalkollox fi żmien 10 ijiem tax-xogħol mit-tlestija għalkollox tal-formalitajiet kollha, inkluża l-wasla tad-dokumenti u l-informazzjoni kollha neċessarji li jikkonformaw mal-liġi nazzjonali għand awtorità jew għand persuna jew korp responsabbli taht il-liġi nazzjonali biex jittrattaw kwalunkwe aspett tar-reġistrazzjoni ta’ fergħa.

Fejn mhuwiex possibbli li fergha tiġi registrata sal-iskadenzi msemmija f'dan il-paragrafu, l-Istati Membri għandhom jiżguraw li l-applikant jiġi mgħarraf dwar ir-raġunijiet għad-dewmien.

7. Wara r-registrazzjoni ta' fergha ta' kumpanija stabbilita taht il-liġijiet ta' Stat Membru ieħor, ir-registru ta' dik il-fergha tal-Istat Membru fejn hija registrata l-fergha għandu jinnotifika lill-Istat Membru fejn hija registrata l-kumpanija dwar ir-registrazzjoni tal-fergha permezz tas-sistema tal-interkonnnessjoni tar-registri. L-Istat Membru fejn hija registrata l-kumpanija għandu jirrikonoxxi l-wasla ta' din in-notifika u għandu jdahhal l-informazzjoni fir-registru tiegħu mingħajr dewmien.

Artikolu 28b

Preżentazzjoni online tad-dokumenti u l-informazzjoni għall-ferghat

1. L-Istati Membri għandhom jiżguraw li d-dokumenti u l-informazzjoni msemmija fl-Artikolu 30 jew kwalunkwe modifika tagħhom jistgħu jiġu preżentati online fil-perjodu previst mil-liġijiet tal-Istat Membru fejn hi stabbilita l-fergha. L-Istati Membri għandhom jiżguraw li tali preżentazzjoni tista' ssir online mill-bidu sal-aħħar mingħajr il-bżonn li l-applikanti jidhru fiżikament quddiem kwalunkwe awtorità jew persuna jew korp responsabbli taht il-liġi nazzjonali li jitrattaw l-preżentazzjoni online, sugġett għad-dispożizzjonijiet stabbiliti fl-Artikolu 13b(4) u mutatis mutandis fl-Artikolu 13g(8).

2. L-Artikolu 28a (2) sa (5) għandu japplikamutatis mutandis għall-preżentazzjoni online għall-ferghat.

3. L-Istati Membri jistgħu jehtieġu li d-dokumenti u l-informazzjoni kollha msemmija fil-paragrafu 1, jew uħud minnhom, jiġu preżentati online biss.

Artikolu 28c

Għeluq ta' ferghat

L-Istati Membri għandhom jiżguraw li mal-wasla tad-dokumenti u l-informazzjoni msemmija fil-punt (h) tal-Artikolu 30(1), ir-registru ta' Stat Membru fejn hija registrata fergha ta' kumpanija jinforma, permezz tas-sistema tal-interkonnnessjoni tar-registri, lir-registru ta' Stat Membru fejn hija registrata l-kumpanija li l-fergha tagħha nqas titneħħa mir-registru. Ir-registru tal-Istat Membru tal-kumpanija għandu jirrikonoxxi l-wasla ta' din in-notifika, ukoll permezz ta' dik is-sistema u għandu jdahhal l-informazzjoni mingħajr dewmien.”;

(16) jiddahhal l-Artikolu li ġej:

“Artikolu 30a

Bidliet fid-dokumenti u l-informazzjoni tal-kumpanija

L-Istat Membru fejn hija registrata kumpanija għandu jinnotifika, mingħajr dewmien u permezz tas-sistema tal-interkonnnessjoni tar-registri, lill-Istat Membru fejn hija registrata fergha ta' kumpanija, fil-każ li tiġi preżentata bidla fir-rigward ta' kwalunkwe waħda minn dawn li ġejjin:

- (a) isem il-kumpanija;
- (b) l-uffiċċju registrat tal-kumpanija;
- (c) in-numru tar-registrazzjoni tal-kumpanija fir-registru;
- (d) il-forma ġuridika tal-kumpanija;
- (e) id-dokumenti u l-informazzjoni msemmija fil-punti (d) u (f) tal-Artikolu 14.

Mal-wasla tan-notifika msemija fl-ewwel paragrafu ta' dan l-Artikolu, ir-registru li fih il-fergħa hija registrata għandu, permezz tas-sistema tal-interkonnessjoni tar-registri, jirrikonoxxi l-wasla ta' din in-notifika u għandu jiżgura li d-dokumenti u l-informazzjoni msemija fl-Artikolu 30(1) jiġu aġġornati mingħajr dewmien.”;

(17) fl-Artikolu 31, jiżdied il-paragrafu li ġej:

“L-Istati Membri jistgħu jipprevedu li l-iżvelar obbligatorju tad-dokumenti tal-kontijiet imsemija fil-punt (g) tal-Artikolu 30(1) jista' jiġi kkunsidrat imwettaq mill-iżvelar fir-registru tal-Istat Membri fejn hi registrata l-kumpanija skont il-punt (f) tal-Artikolu 14.”;

(18) l-Artikolu 43 jithassar;

(19) l-Artikolu 161 jiġi sostitwit b'dan li ġej:

“Artikolu 161

Protezzjoni tad-data

L-ipproċessar ta' kwalunkwe data personali mwettaq fil-kuntest ta' din id-Direttiva se jkun suġġett għar-Regolament (UE) 2016/679.”;

(20) jiddaħhal l-Artikolu li ġej:

“Artikolu 162a

Emendi għall-Annessi

L-Istati Membri għandhom jinformaw lill-Kummissjoni mingħajr dewmien bi kwalunkwe bidla fit-tipi ta' kumpaniji b'responsabbiltà limitata previsti fil-liġi nazzjonali tagħhom li tolqot il-kontenuti tal-Annessi I, II u IIA.

Fejn Stat Membru jinforma lill-Kummissjoni skont l-ewwel paragrafu ta' dan l-Artikolu, il-Kummissjoni għandha tingħata s-setgħa li tadatta l-lista tat-tipi ta' kumpaniji inkluża fl-Annessi I, II u IIA f'konformità mal-informazzjoni msemija fl-ewwel paragrafu ta' dan l-Artikolu, permezz ta' atti delegati skont l-Artikolu 163.”;

(21) l-Artikolu 163 jiġi sostitwit b'dan li ġej:

“Artikolu 163

Eżerċitar tad-delega

1. Is-setgħa ta' adozzjoni ta' atti delegati hija mogħtija lill-Kummissjoni suġġett għall-kundizzjonijiet stabbiliti f'dan l-Artikolu.

2. Is-setgħa li tadotta l-atti delegati msemija fl-Artikolu 25(3) u fl-Artikolu 162a għandha tingħata lill-Kummissjoni għal perjodu ta' żmien mhux determinat mil-31 ta' Lulju 2019.

3. Id-delega tas-setgħa msemija fl-Artikolu 25(3) u fl-Artikolu 162a tista' tiġi revokata fi kwalunkwe hin mill-Parlament Ewropew jew mill-Kunsill. Deċiżjoni ta' revoka għandha ttemm id-delega tas-setgħa speċifikata f'dik id-deċiżjoni. Għandha ssir effettiva l-ghada tal-pubblikazzjoni tad-deċiżjoni f'Il-Ġurnal Uffiċjali tal-Unjoni Ewropea jew f'data aktar tard speċifikata fih. Din m'għandhiex taffettwa l-validità ta' kwalunkwe att delegat li jkun diġà fis-sehh.

4. Qabel ma' tadotta att delegat, il-Kummissjoni għandha tikkonsulta esperti innominati minn kull Stat Membru skont il-prinċipji stipulati fil-Ftehim Interistituzzjonali tat-13 ta' April 2016 dwar it-Tfassil Ahjar tal-Liġijiet.

5. Hekk kif tadotta att delegat, il-Kummissjoni għandha tinnotifikah simultanjament lill-Parlament Ewropew u lill-Kunsill.

6. Att delegat adottat skont l-Artikolu 25(3) jew l-Artikolu 162a għandu jidhol fis-seħh biss jekk ma tiġix espressa oġġezzjoni mill-Parlament Ewropew jew mill-Kunsill fi żmien perjodu ta' xahrejn min-notifika ta' dak l-att lill-Parlament Ewropew u lill-Kunsill jew jekk, qabel ma jiskadi dak il-perjodu, il-Parlament Ewropew u l-Kunsill ikunu t-tnejn infurmaw lill-Kummissjoni li mhumiex se jrin joġġezzjonaw. Dak il-perjodu għandu jiġi estiż bi tliet xhur fuq l-inizjattiva tal-Parlament Ewropew jew tal-Kunsill.”;

(22) fl-Anness I, is-sebgha u ghoxrin inciż jiġi sostitwit b'dan li ġej:

“— L-Iżvezja:

publikt aktiebolag;”;

(23) fl-Anness II, is-sebgha u ghoxrin inciż jiġi sostitwit b'dan li ġej:

“— L-Iżvezja:

privat aktiebolag

publikt aktiebolag;”;

(24) jiddaħhal l-Anness IIA, kif stabbilit fl-Anness ta' din id-Direttiva.

Artikolu 2

Traspożizzjoni

1. L-Istati Membri għandhom jimplimentaw il-liġijiet, ir-regolamenti u d-dispożizzjonijiet amministrattivi neċessarji biex jikkonformaw ma' din id-Direttiva sal-1 ta' Awwissu 2021. Huma għandhom jikkomunikaw minnufih lill-Kummissjoni t-test ta' dawk id-dispożizzjonijiet.

2. Minkejja l-paragrafu 1 ta' dan l-Artikolu, l-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi neċessarji biex jikkonformaw mal-punt (5) tal-Artikolu 1 ta' din id-Direttiva, fir-rigward tal-Artikolu 13i u l-Artikolu 13j(2) tad-Direttiva (UE) 2017/1132, u l-punt (6) tal-Artikolu 1 ta' din id-Direttiva, fir-rigward tal-Artikolu 16(6) tad-Direttiva (UE) 2017/1132, sal-1 ta' Awwissu 2023.

3. b'deroga mill-paragrafu 1, l-Istati Membri li jkollhom diffikultajiet partikolari biex jittrasponu din id-Direttiva għandhom ikunu intitolati li jibbenefikaw minn estensjoni tal-perjodu previst fil-paragrafu 1 ta' mhux aktar minn sena. Huma għandhom jipprovdu raġunijiet oġġettivi għall-htieġa ta' estensjoni bħal din. L-Istati Membri għandhom jinnotifikaw lill-Kummissjoni bl-intenzjoni tagħhom li jagħmlu tali estensjoni sal-1 ta' Frar 2021.

4. Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw il-mod kif għandha ssir dik ir-referenza.

5. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li jadottaw fil-qasam kopert minn din id-Direttiva.

Artikolu 3

Rappurtar, rieżamiu ġbir ta' data

1. Il-Kummissjoni għandha, mhux aktar tard mill-1 ta' Awwissu 2024, jew jekk xi Stat Membru jagħmel użu mid-deroga prevista fl-Artikolu 2(3) mhux aktar tard mill-1 ta' Awwissu 2025, twettaq evalwazzjoni tad-dispożizzjonijiet introdotti mid-Direttiva fid-Direttiva (UE) 2017/1132 u tippreżenta rapport dwar is-sejbiet tagħha lill-Parlament Ewropew, lill-Kunsill u lill-Kumitat Ekonomiku u Soċjali Ewropew, għajr fir-rigward tad-dispożizzjonijiet imsemmija fl-Artikolu 2(2), li għalihom l-evalwazzjoni u dan ir-rapport għandhom jitwettqu mhux aktar tard mill-1 ta' Awwissu 2026.

L-Istati Membri għandhom jipprovdu lill-Kummissjoni bl-informazzjoni neċessarja għall-preparazzjoni tar-rapporti, jiġifieri billi ttipprovdi d-data dwar l-għadd ta' reġistrazzjonijiet online u l-ispejjeż relatati.

2. Ir-rapport tal-Kummissjoni għandu jevalwa, inter alia, dan li ġej:
 - (a) il-fattibbiltà tal-provvediment ta' reġistrazzjoni kompletament online tat-tipi ta' kumpaniji apparti dawk elenkati fl-Anness IIA;
 - (b) il-fattibbiltà tal-provvediment ta' mudelli mill-Istati Membri għat-tipi kollha ta' kumpaniji b'responsabbiltà limitata u l-bżonn u l-fattibbiltà tal-provvediment ta' mudell armonizzat madwar l-Unjoni li se jintuża mill-Istati Membri kollha għat-tipi ta' kumpaniji elenkati fl-Anness IIA;
 - (c) l-esperjenza Prattika tal-applikazzjoni tar-regoli dwar l-iskwalifika tad-diretturi msemmija fl-Artikolu 13i;
 - (d) il-metodi tal-preżentazzjoni online u tal-aċċess online, inkluż l-użu ta' interfaċċi għall-ipprogrammar tal-applikazzjonijiet;
 - (e) il-htieġa u l-fattibbiltà li iktar informazzjoni issir disponibbli mingħajr hlas minn dak mehtieġ fl-Artikolu 19(2) u li jkun żgurat aċċess mingħajr xkiel għal tali informazzjoni;
 - (f) il-htieġa u l-fattibbiltà ta' applikazzjoni ulterjuri tal-prinċipju ta' "darba biss."
3. Ir-rapport għandu jkun akkumpanjat, jekk xieraq, minn proposti għal emendi tad-Direttiva (UE) 2017/1132.
4. Bl-għan li tkun provduta evalwazzjoni affidabbli tad-dispożizzjonijiet introdotti minn din id-Direttiva fid-Direttiva (UE) 2017/1132, l-Istati Membri għandhom jiġbru data dwar kif il-formazzjoni online qed taħdem fil-prattika. Normalment, din l-informazzjoni għandha tinkludi l-għadd ta' formazzjonijiet online, l-għadd ta' każijiet li fihom intużaw il-mudelli jew fejn kienet mehtieġa l-preżenza fiżika, u l-medja tat-tul ta' żmien u tal-ispejjeż tal-formazzjonijiet online. Huma għandhom jinnotifikaw din l-informazzjoni lill-Kummissjoni darbtejn, mhux aktar tard minn sentejn wara d-data tat-traspożizzjoni.

Artikolu 4

Dhul fis-sehh

Din id-Direttiva għandha tidhol fis-sehh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 5

Destinatarji

Din id-Direttiva hi indirizzata lill-Istati Membri.

Magħmul fi Brussell, l-20 ta' Ġunju 2019.

Għall-Parlament Ewropew

Il-President

A. TAJANI

Għall-Kunsill

Il-President

G. CIAMBA

ANNEX

“ANNEX IIA

TIPI TA' KUMPAĊIJI

MSEMMIJA FL-ARTIKOLI 13, 13f, 13g, 13h u 162a

— Il-Belġju:

société privée à responsabilité limitée/besloten vennootschap met beperkte aansprakelijkheid,

société privée à responsabilité limitée unipersonnelle/Eenpersoons besloten vennootschap met beperkte aansprakelijkheid;

— Il-Bulgarija:

дружество с ограничена отговорност,

еднолично дружество с ограничена отговорност;

— Ir-Repubblika Ċeka:

společnost s ručením omezeným;

— Id-Danimarka:

Anpartsselskab;

— Il-Ġermanja:

Gesellschaft mit beschränkter Haftung;

— L-Estonja:

osäühing;

— L-Irlanda:

private company limited by shares or by guarantee/cuideachta phríobháideach faoi theorainn scaireanna nó ráthaíochta,

designated activity company/cuideachta ghníomhaíochta ainmnithe;

— Il-Greċja:

εταιρεία περιορισμένης ευθύνης,

ιδιωτική κεφαλαιουχική εταιρεία;

— Spanja:

sociedad de responsabilidad limitada;

— Franza:

société à responsabilité limitée,

entreprise unipersonnelle à responsabilité limitée,

société par actions simplifiée,

société par actions simplifiée unipersonnelle;

— Il-Kroazja:

društvo s ograničenom odgovornošću,

jednostavno društvo s ograničenom odgovornošću;

— L-Italja:

società a responsabilità limitata,

società a responsabilità limitata semplificata;

— Ċipru:

ιδιωτική εταιρεία περιορισμένης ευθύνης με μετοχές ή/και με εγγύηση;

— Il-Latvja:

sabiedrība ar ierobežotu atbildību;

— Il-Litwanja:

uždaroji akcinė bendrovė;

— Il-Lussemburgu:

société à responsabilité limitée;

— L-Ungerija:

korlátolt felelősségű társaság;

— Malta:

private limited liability company/kumpannija privata;

— In-Netherlands:

besloten vennootschap met beperkte aansprakelijkheid;

— L-Awstrija:

Gesellschaft mit beschränkter Haftung;

— Il-Polonja:

spółka z ograniczoną odpowiedzialnością;

— Il-Portugall:

sociedade por quotas;

— Ir-Rumanija:

societate cu răspundere limitată;

- Is-Slovenja:
družba z omejeno odgovornostjo;
 - Is-Slovakkja:
spoločnosť s ručením obmedzeným;
 - Il-Finlandja:
yksityinen osakeyhtiö/privat aktiebolag;
 - L-Iżvezja:
privat aktiebolag;
 - Ir-Renju Unit:
private company limited by shares or guarantee.”
-